

நாணயக் கொள்கை, வட்டி வீதங்கள், பணம் மற்றும் கொடுகடன்

7.1 பொதுநோக்கு

உச்சமடைகின்ற விலை அழுத்தங்கள் மற்றும் விடாப்பிடியாக அதிகரிக்கும் பணவீக்கம் என்பவற்றை முறியடிக்கின்ற அதேவேளை பணவீக்க எதிர்பார்க்கைகளை நிலைநிறுத்தி இதன் அடிப்படையிலான கேள்வி அழுத்தங்களைக் கட்டுப்படுத்துவதை நோக்காகக் கொண்டு, மத்திய வங்கி 2022 காலப்பகுதியில் நாணயக் கொள்கை நிலையினை குறிப்பிடத்தக்களவு இறுக்கமாக்கியது. சுதந்திரப் பொருளாதாரத்திற்கு பின்னர் எதிர்கொண்ட மோசமான சென்மதி நிலுவை அழுத்தங்களுக்கு மத்தியில் வெளிநாட்டுத் துறையில் எதிர்பாராத பாதிக்கப்படும் தன்மைகளை தீர்ப்பதிலும், உள்நாட்டுப் படுகடன் மறுசீரமைப்பு பற்றி அதிகரிக்கின்ற கரிசனைகளினால் அரசாங்கப் பிணையங்களின் விளைவுகள் மீதான உயர்வடைகின்ற இடர்நேர்வுக் கரிசனைகள் காரணமாக இயல்புக்கு மாறான வட்டி வீதக் கட்டமைப்பின் தாக்கத்தினைக் குறைப்பதிலும் இத்தகைய இறுக்கமாக்கப்பட்ட நாணயக் கொள்கை தேவையாயமைந்தது. ஏனையவற்றிற்கு மத்தியில், உள்நாட்டு வழங்கல் பக்க இடையூறுகள், உலகளாவிய எரிபொருள் மற்றும் பண்ட விலைகளில் உயர்வுகளுக்கு பதிலிறுத்தும் வகைகளில் நிர்ணயிக்கும் விலைகளுக்கான சரிப்படுத்தல்கள் நீண்ட காலம் செய்யப்படாமை அத்துடன் அவற்றின் கசிவுத்தாக்கங்கள், நாணயத்தின் குறிப்பிடத்தக்க தேய்மானம் விரைவாக ஊடுகடத்தப்பட்டமை மற்றும் உலகளாவிய நோய்த்தொற்றுக் காலப்பகுதியில் நாணயத் தளர்வின் பிந்திய தாக்கம் என்பன உள்ளடங்கலாக பல காரணிகளின் விளைவாக ஆண்டு காலப்பகுதியில் விலை அழுத்தங்கள் துரிதமாக உயர்வடைந்தன. இறுக்கமான நாணயக் கொள்கையின் தாக்கத்தினைப் பிரதிபலித்து, உயர்வடைந்த கடன்வழங்கல் மற்றும் வைப்பு வட்டி வீதங்களுடன் உள்நாட்டு நாணயச் சந்தையில் திரவத்தன்மை பற்றாக்குறையாகக் காணப்பட்டு, இதன் மூலம் நாணயம் மற்றும் கொடுகடன் விரிவடைதலைக் கட்டுப்படுத்தியது. விசேடமாக, இறுக்கமான நாணயக் கொள்கையின் துரிதமான ஊடுகடத்தல், பாரியளவான திரவத்தன்மை பற்றாக்குறை மட்டங்கள் மற்றும் உயர்வடைந்த இடர்நேர்வுக் கரிசனைகள் என்பவற்றைப் பிரதிபலித்து சந்தைக் கடன்வழங்கல் மற்றும் வைப்பு வட்டி வீதங்கள் ஒரு சில மாதங்களைக் கொண்ட காலப்பகுதிக்குள் குறிப்பிடத்தக்களவு உயர்வடைந்தன. இதற்கு பதிலிறுத்தி, 2022 யூன் தொடக்கம் தொடர்ச்சியாக மாதத்திற்கு மாதம் சுருக்கத்தினால் பிரதிபலிக்கப்பட்டவாறு தனியார் துறை மூலம் பெற்றுக்கொண்ட கொடுகடன் அதிகளவில் குறைவடைந்தமையுடன், விரிந்த பண நிரம்பல் மற்றும் கொடுகடன் விரிவடைதல் என்பன குறிப்பிடத்தக்களவு மெதுவடைந்தன. குறைவடைந்த சென்மதி நிலுவை அழுத்தங்களுடன் இணைந்த இறுக்கமான நாணய நிலைமைகளின் தாக்கம் மற்றும் வழங்கல் பக்க மேம்பாடுகள் என்பன 2022இன் பிந்திய பகுதியில் விலை அழுத்தங்களைக் கட்டுப்படுத்துவற்கு உதவின. முதன்மைப் பணவீக்கம், 2022 செப்டெம்பரில் உச்சத்தை எட்டியதுடன் அப்போதிருந்து உறுதியான பணவீக்க வேகக்குறைப்புப் பாதையில் இருந்து வருகிறது. எவ்வாறாயினும், குறைவடைந்த அரசாங்க வருவாய், 2022 ஏப்பிரலில் வெளிநாட்டுப் படுகடனை இடைநிறுத்தும் அறிவித்தலைத் தொடர்ந்து வெளிநாட்டு நிதிகளுக்கான மட்டுப்படுத்தப்பட்ட பெறுவழி என்பவற்றிற்கு மத்தியில் வங்கித் தொழில் முறைமை மூலம் அரசாங்கத்திற்கு வழங்கப்படும் கொடுகடன் ஆண்டு காலப்பகுதியில் கணிசமாக உயர்வடைந்து காணப்பட்டது. பன்னாட்டு நாணய நிதியத்தின் விரிவாக்கப்பட்ட நிதியியல் வசதி ஏற்பாட்டின் வெற்றிகரமான இறுதிப்படுத்தல் பற்றிய மேம்பட்ட சந்தை எண்ணப்பாங்குகளுடன் 2022இன் பிந்திய பகுதியில் சில மிதமடைதல் அவதானிக்கப்பட்ட போதிலும், பாரிய வீடாப்பிடியான அரசாங்கத்தின் கடன்பெறுவதற்கான தேவைப்பாடானது உள்நாட்டு படுகடன் மறுசீரமைத்தல் பற்றிய கரிசனைகளுடன் ஒன்றிணைந்து ஆண்டு காலப்பகுதியில் அரசாங்கப் பிணையங்கள் மீதான விளைவுகள் உயர்வடைவதற்கும் அசாதாரணமான உயர் மட்டங்களில் காணப்படுவதற்கும் வழிவகுத்தது. அதேவேளை, அரசாங்கப் பிணையங்கள் மீதான விளைவுகளுக்கு நிகராகச்சென்ற மிதமிஞ்சிய வட்டி வீதங்களைக் குறைப்பதற்கான தேவைக்கு முக்கியத்துவமளித்த மத்திய வங்கியின் நாணயக் கொள்கை தொடர்பூட்டலுக்கு

இசைவாக சந்தை வைப்பு வட்டி வீதங்களும் குறுகிய கால சந்தை கடன்வழங்கல் வட்டி வீதங்களும் படிப்படியாக வீழ்ச்சியடையத் தொடங்கின. மேலும், நீண்டகால அடிப்படையில் திரவத்தன்மையினை வழங்கிய அதேவேளை, துணைநில் வசதிகள் மீது அளவுக்கு மீறி வங்கி தங்கியிருப்பதைக் குறைப்பதன் வாயிலாக நாணயச் சந்தையின் திரவத்தன்மை அழுத்தங்களைத் தளர்த்துவதற்கும், இதன் மூலம் இதுவரையிலும் கொள்கை வட்டி வீத இறுக்கமாக்கலின் அளவுடன் ஒப்பிடுகையில் அளவிற்றொவ்வாத மேல்நோக்கிய திருத்தமொன்றுடன் மிகையாக எதிர்வினையாற்றியிருந்த வட்டி வீதக் கட்டமைப்பிற்கு படிப்படியான கீழ் நோக்கிய அசைவினை வசதிப்படுத்துவதற்கும் மத்திய வங்கி வழிமுறைகளைத் தொடங்கியது. அதேவேளை, பன்னாட்டு நாணய நிதியத்தின் - விரிவாக்கப்பட்ட நிதியியல் வசதி ஏற்பாட்டிற்கான மீதமிருந்த முன்கூட்டிய நடவடிக்கையினை நிறைவுசெய்வதற்கு 2023 மாச்சில் மத்திய வங்கியானது கொள்கை வட்டிவீதங்களை அதிகரித்தது. கொள்கை வட்டி வீதங்களுக்கும் சந்தை வட்டி வீதங்களுக்கும் இடையிலான விரிவை மேலும் குறைப்பதற்கு இது உதவியது. கொள்ளை வட்டி வீதங்களில் இவ்வதிகரிப்பு எவ்வாற்றிப்பினும், 2022 இறுதியிலிருந்து இலங்கை மத்திய வங்கி வழங்கிய சந்தை வழிகாட்டுதலின்படி சந்தை வட்டி வீதங்களின் வீழ்ச்சிப் போக்குத் தொடர்ந்தது. நாணயக் கொள்கை மற்றும் ஏனைய வழிமுறைகள் என்பவற்றின் தாக்கத்தினைப் பிரதிபலித்து, முதன்மைப் பணவீக்கம் 2023இன் பிந்திய பகுதியில் தனி இலக்க மட்டத்திற்கு திரும்பலடையுமென எதிர்பார்க்கப்படுவதுடன் நடுத்தர காலப்பகுதியில் இலக்கிடப்பட்ட மட்டத்தினுள் காணப்படுமென எதிர்பார்க்கப்படுகின்றது. மிக முக்கியமாக, வீழ்ச்சியடைகின்ற பணவீக்கம் மற்றும் வினைத்திறனான உள்நாட்டுப் படுகடன் தெரிவுகள் மீதான அதிக தெளிவுடன் கூடிய அரசு பிணையங்கள் மீதான விளைவுகளுடன் இணைக்கப்பட்ட உயர் இடர்நேர்வு கரிசனைகளின் குறைப்பு என்பவற்றினால் ஆதரவளிக்கப்பட்டு இதுவரையிலான காலப்பகுதியில் பதிவுசெய்யப்பட்ட சந்தை வட்டி வீதங்களின் கீழ்நோக்கிய சீராக்கமானது எதிர்வருகின்ற காலப்பகுதியில் தொடருமென எதிர்பார்க்கப்படுகின்றது. இது நாணய நிலைமைகளின் குறிப்பிடத்தக்க இறுக்கமான தன்மையினை எளிதாக்குவதற்கும் தனியார் துறைக்கான கொடுகடனில் படிப்படியானதொரு திரும்பலினை ஏற்படுத்துவதற்கும் துணைபுரியும். இறை ஆதிக்கம் கிடைக்கப்பெறாத நிலைமைக்கு மத்தியில் எதிர்பார்க்கப்படும் மத்திய வங்கிச் சட்டத்தினை இயற்றுதல், நாணயக் கொள்கையினை நடைமுறைப்படுத்துவதில் மேலும் தூண்டுதலளிக்குமென எதிர்பார்க்கப்படுகின்றது.


7.2 நாணயக் கொள்கை நிலை

பணவீக்க அழுத்தங்களை நிறுத்துவதற்கும் சாத்தியமான பணவீக்க எதிர்பார்க்கைகளைத் தளர்வடையச் செய்யும் நோக்குடனும் 2021 ஓகத்தில் தொடங்கி 2022 முழுவதும் தொடர்ந்தும் இறுக்கமான நாணயக் கொள்கை நிலையினை மத்திய வங்கி முன்னெடுத்தது. வெளிநாட்டு மற்றும் இறைத் துறை சமமின்மைகளுக்கு மத்தியில் நாட்டில் குறிப்பிடத்தக்க பணவீக்கம் துரிதமடைதலையும் கொள்கை வட்டி வீதங்களுக்கும் சந்தை வட்டி வீதங்களுக்கும் இடையில் காணப்பட்ட இயல்புக்குமாறான நிலை என்பவற்றைக் கருத்திற்கொண்டு, மத்திய வங்கியின் முக்கிய கொள்கை வட்டி வீதங்கள் அதாவது, துணைநில் வைப்பு வசதி வீதம் மற்றும் துணைநில் கடன்வழங்கல் வீதம் என்பன 2021 ஓகத்தில் தொடங்கிய நாணய இறுக்கமாக்கல் சுற்றிலிருந்து 2022 இறுதிவரை 10 சதவீதப் புள்ளிகளால் உயர்த்தப்பட்டதுடன் அவ்வாறான சீராக்கத்தின் பாரிய பங்கு அதாவது, 7 சதவீதப் புள்ளிகள் 2022 ஏப்பிரலில் இடம்பெற்றன. 2020இன் ஆரம்பத்தில் கொவிட்-19 உலகளாவிய நோய்த்தொற்று தொடங்கியதிலிருந்து நீடிக்கப்பட்ட நாணய தளர்வுக் காலப்பகுதி அத்துடன் 2022 மாச்சு காலப்பகுதியில் ஐ.அ.டொலருக்கு எதிராக இலங்கை ரூபாவின் சடுதியான தேய்மானம் என்பன பணவீக்கத் தோற்றப்பாட்டிற்கு கணிசமான மேல்நோக்கிய இடர்நேர்வுகளை விளைவித்து, கொள்கை வட்டி வீதங்களை 2022 ஏப்பிரலில் 7 சதவீதப் புள்ளிகளாலும் 2022 யூலையில் மேலும் 100 அடிப்படைப் புள்ளிகளாலும் உயர்த்துவதற்கு மத்திய

வங்கியினை நிர்ப்பந்தித்தது. அத்தகைய நாணய நிலைமைகளை இறுக்கமாக்குதல், கேள்விமினால் தூண்டப்பட்ட பணவீக்கம் கட்டியெழுப்பப்படுவதையும் பாதகமான பணவீக்க எதிர்பார்க்கைகளின் அதிகரிப்பினை முன்கூட்டியே தடுப்பதற்கும் உதவியதுடன் அதேபோன்று வெளிநாட்டு துறை மீதான அழுத்தங்களைத் தளர்த்திய அதேவேளை, வட்டி வீதக் கட்டமைப்பில் அவதானிக்கப்பட்ட முரண்பாட்டை சரிசெய்தது. இதற்கு மேலதிகமாக, தெரிவுசெய்யப்பட்ட கடன்வழங்கல் சாதனங்கள் மீதும் வெளிநாட்டு நாணய வைப்புகள் மீதும் விதிக்கப்பட்ட உயர்ந்தபட்ச வட்டி வீதங்கள் அகற்றப்பட்டு, இறுக்கமான நாணய நிலைமைகளுக்கான கொள்கை வீத மாற்றங்களின் செயற்திறன்வாய்ந்த ஊடுகடத்தலை இயல்புசெய்தது. இறுக்கமான நாணயக் கொள்கை நிலைக்கு ஆதரவளிக்கும் பொருட்டு, நாணயச் சந்தையின் தொழிற்பாடுகளுக்குத் தேவையான திரவத்தன்மை துணைநில் கடன்வழங்கல் வசதியூடாகப் பயன்படுத்தப்பட்ட போதிலும், 2022 காலப்பகுதியில் உள்நாட்டு பணச்சந்தையில் திரவத்தன்மை எதிர்மறையான மட்டங்களிலேயே பேணப்பட்டது. பிரதானமாக, அத்தியாவசிய இறக்குமதிகள் மற்றும் அரசின் வெளிநாட்டுப் படுகடன் பணிக்கொடுப்பனவுகளை வசதிப்படுத்துவதில் மத்திய வங்கி மூலமான வெளிநாட்டுச் செலாவணிக் கொடுக்கல்களாகல்களின் தாக்கத்தின் காரணமாக, உள்நாட்டு நாணயச் சந்தையில் திரவத்தன்மையானது 2022 நடுக்காலப்பகுதியில் குறிப்பிடத்தக்களவு எதிர்மறையாகக் காணப்பட்டது. எவ்வாறாயினும், அரசாங்கத்தின் காசுப்பாய்ச்சல் தேவைப்பாடுகளுக்கு உதவுவதற்கு மத்திய வங்கி திறைசேரி

வரைபடம் 7.1
நாணயத்துறை அபிவிருத்தி


விலை உறுதிப்பாட்டை மீட்டெடுப்பதற்கு இலங்கை மத்திய வங்கி பல்வேறு வழிமுறைகளை முன்னெடுத்துள்ளது




தனியார் துறைக்கான கொடுகடன் தொடர்ந்தும் மெதுவடைந்தது

உள்நாட்டு கொடுகடனின் ஆண்டுக்கான மாற்றம்


2022 இற்கான காலப்பகுதியில்



விரிந்த பணத்தின் (M_{2b}) ஆண்டுக்காண்டு வளர்ச்சி




தனியார்துறைக்கான கொடுகடனின் ஆண்டுக்காண்டு வளர்ச்சி



மத்திய வங்கியின் ஐந்தொகையின் கூறுகள்

மத்திய வங்கியின் ஐந்தொகை குறிப்பிடத்தக்களவு விரிவடைந்துள்ளது



உண்டியல்களை முதனிலைச் சந்தையில் கொள்வனவு செய்தமை மற்றும் கவர்ச்சிகரமான வைப்பு வட்டி வீதங்களினால் வங்கித்தொழில் முறைமைக்கான நாணயத் திரும்பல் என்பவற்றின் விளைவாக பாரிய எதிர்மறைத் திரவத்தன்மை மட்டங்கள் படிப்படியாகக் குறைவடைந்தமை அவதானிக்கப்பட்டது. கொள்கை வட்டி வீதங்களில் சடுதியான அதிகரிப்பு மற்றும் படுகடன் முய்சீரமைப்புக் கரிசனைகளுடன் இணைந்த நிச்சயமின்மைகளுக்கு மத்தியில் அரசாங்க பிணையங்களுக்கான உயர்வடைந்த இடர்நேர்வு கரிசனை என்பன மூலம் தூண்டப்பட்டு, அரசாங்கப் பிணையங்கள் மீதான விளைவுகள் 2022 நவம்பரை அண்மித்த ஆண்டு காலப்பகுதி வரை குறிப்பிடத்தக்களவு அதிகரித்தன. இறுக்கமான நாணய நிலைமைகளின் விரைவான ஊடுகடத்தலைப் பிரதிபலித்து, சந்தை வட்டி வீதங்கள் அனேகமாக வரலாற்றிலேயே உயர்வான மட்டங்களை எய்தி, குறிப்பிடத்தக்களவு உயர்வடைந்தன. எனினும், ஏனைய சந்தை வட்டி வீதங்கள் மீதான அரசாங்க பிணையங்களுடன் இணைந்த உயர்வான இடர்நேர்வு கரிசனைகளின் செல்வாக்கின் காரணமாக சந்தை வட்டி வீதங்களின் மேல்நோக்கிய இச்சீராக்கமானது கொள்கை வட்டி வீதங்களின் உயர்விற்கு அளவிற்கொவ்வாததாக காணப்பட்டது. இது 2022 நவம்பர் தொடக்கம் மத்திய வங்கியினால் சில தார்மிகக் கடப்பாடுகளை மேற்கொள்வதனை தேவைப்படுத்தி, கடுமையாக மிதமிஞ்சிய கடன்வழங்கல் மற்றும் வைப்பு வட்டி வீதங்களைக் குறைப்பதற்கு வங்கிகளைக் கோரியது. எவ்வாறிருப்பினும், கொள்கை வட்டி வீதங்களுக்கு மேலான மட்டங்களில் பேணப்பட்ட மிதமிஞ்சிய சந்தை வட்டி வீதங்களைக் குறைப்பதற்கான தேவைபற்றி மத்திய வங்கி மூலம் மீண்டும் முன்வைக்கப்பட்ட கோரிக்கைகளுக்கமைவாக 2022இன் பிந்திய பகுதியிலிருந்து அவதானிக்கப்பட்ட சில மிதமடைதலுக்கு மத்தியில், 2022 காலப்பகுதியில் சில்லறை சந்தை வட்டி வீதங்கள் உயர்வாகக் காணப்பட்டன. எதிர்பாராத பொருளாதார அழுத்தங்களுக்கு மத்தியில் இறுக்கமான நாணய நிலைமைகள் மற்றும் ஒட்டுமொத்த பொருளாதார செயற்பாடுகளின் மிதமான தன்மையினைப் பிரதிபலிக்கின்ற வகையில் வங்கித்தொழில் முறைமையினால் தனியார் துறையினருக்கு வழங்கப்படுகின்ற கொடுகடன் வளர்ச்சியானது தொடர்ந்தும் மிதமாக இருந்தது. அதேவேளை, தனியார் துறைக்கான வெளிநின்ற கொடுகடன், 2022 யூன் தொடக்கம் 2023 பெப்புருவரி வரை மாதாந்த அடிப்படையில் சுருக்கமடைந்து, ஒரு நீண்டகால கொடுகடன் மீதான சுருக்கத்தினை எடுத்துக்காட்டியது. இதன் விளைவாக, தனியார் துறைக்கான கொடுகடன் வளர்ச்சியானது 2022 இறுதியில் 6.2 சதவீதத்திற்கு மிதமடைந்து 2023 பெப்புருவரி இறுதியில் 3.0 சதவீதத்திற்கு மேலும் மெதுவடைந்து 2020 யூலை தொடக்கம் ஆகக் குறைந்த வளர்ச்சியினைப் பதிவுசெய்தது. எனினும், ஆண்டு காலப்பகுதியில் வங்கித்தொழில் முறைமையிடமிருந்து அரசிற்குச் சொந்தமான வியாபார தொழில்முயற்சிகளால்

அட்டவணை 7.1 அண்மைக்கால நாணயக்கொள்கை வழிமுறைகள்


திகதி	வழிமுறை
2020 சன 30	துணைநிலை வைப்பு வசதி வீதம் மற்றும் துணைநிலை கடன் வழங்கல் வசதி வீதமானது 50 அடிப்படைப் புள்ளிகளால் முறையே 6.50 சதவீதத்திற்கும் 7.50 சதவீதத்திற்கும் குறைக்கப்பட்டது.
2020 மார் 17	துணைநிலை வைப்பு வசதி வீதமும் துணைநிலை கடன்வழங்கல் வசதி வீதமும் 25 அடிப்படைப் புள்ளிகளினால் முறையே 6.25 சதவீதத்திற்கும் 7.25 சதவீதத்திற்கும் குறைக்கப்பட்டன.
2020 மார் 17	2020 மார்ச் 16ஆம் நாளிலிருந்து ஆரம்பிக்கும் ஒதுக்குக் காலப்பகுதியிலிருந்து நடைமுறைக்குவரும் வீதத்தில் 1.00 சதவீதப் புள்ளியினால் 4.00 சதவீதத்திற்குக் குறைக்கப்பட்டது.
2020 மார் 27	கொவிட் 19 என்பதனால் பாதிக்கப்பட்ட வீர்த்தக முயற்சிகளுக்கு ஆதரவளிக்கும் வகையில் ரூ. 50 பில்லியன் கொள். செய.பாக்கிய கொவிட் 19 புதுப்பரிசீலனையில் வசதி (பாகம் 1 மீள்நீட்டில் திட்டம்) என்பது 4.00 சதவீத வட்டியுடன் ஓர் சலுகையான கடன் செய்முறையில் அறிமுகப்படுத்தப்பட்டது.
2020 ஏப் 03	2020 ஏப்ரல் 03ஆம் நாளின் விபரபர முடிவிலிருந்து நடைமுறைக்குவரும் வீதத்தில் துணைநிலை வைப்பு வசதி வீதமும் துணைநிலை கடன் வழங்கல் வசதி வீதமும் 25 அடிப்படைப் புள்ளிகளினால் முறையே 6.00 சதவீதத்திற்கும் 7.00 சதவீதத்திற்கும் குறைக்கப்பட்டன.
2020 மே 06	2020 மே 06ஆம் நாளின் விபரபர முடிவிலிருந்து நடைமுறைக்கு வரும் வீதத்தில் துணைநிலை வைப்பு வசதி வீதமும் துணைநிலை கடன்வழங்கல் வசதி வீதமும் 50 அடிப்படைப் புள்ளிகளினால் முறையே 5.50 சதவீதத்திற்கும் 6.50 சதவீதத்திற்கும் குறைக்கப்பட்டன.
2020 யூன் 16	2020 யூன் 16ஆம் நாளிலிருந்து ஆரம்பிக்கும் ஒதுக்குக் காலப்பகுதியிலிருந்து நடைமுறைக்கு வரும் வீதத்தில் நியதி ஒதுக்கு விகிதம் 2.00 சதவீதப் புள்ளியினால் 2.00 சதவீதத்திற்குக் குறைக்கப்பட்டது.
2020 யூன் 16	2020 மார்ச் 27 அன்று கொவிட் - 19 இனால் பாதிக்கப்பட்ட வீர்த்தக முயற்சிகளுக்கு ஆதரவளிக்கும் வகையில் அறிமுகப்படுத்தப்பட்ட 4 சதவீதத்தானான சலுகையான கடன் ரூ.150 பில்லியன் வரை நீங்கப்பட்டது. (செள.பாக்கிய கொவிட்-19 புதுப்பரிசீலனையில் வசதி - பாகம் II)
2020 யூலை 09	துணைநிலை வைப்பு வசதி வீதமும் துணைநிலை கடன்வழங்கல் வசதி வீதமும் 100 அடிப்படைப் புள்ளிகளினால் முறையே 4.50 சதவீதத்திற்கும் 5.50 சதவீதத்திற்கும் குறைக்கப்பட்டன.
2021 ஓக 19	துணைநிலை வைப்பு வசதி வீதமும் துணைநிலை கடன்வழங்கல் வசதி வீதமும் 50 அடிப்படைப் புள்ளிகளினால் முறையே 5.00 சதவீதத்திற்கும் 6.00 சதவீதத்திற்கும் அதிகரிக்கப்பட்டது.
2021 ஓக 19	2021 செப். 01ஆம் நாளிலிருந்து ஆரம்பிக்கும் ஒதுக்குக் காலப்பகுதியிலிருந்து நடைமுறைக்குவரும் வீதத்தில் நியதி ஒதுக்கு விகிதமானது 2.00 சதவீதப் புள்ளியினால் 4.00 சதவீதத்திற்குக் அதிகரிக்கப்பட்டது.
2022 சன 20	துணைநிலை வைப்பு வசதி வீதமும் துணைநிலை கடன்வழங்கல் வசதி வீதமும் 50 அடிப்படைப் புள்ளிகளினால் முறையே 5.50 சதவீதத்திற்கும் 6.50 சதவீதத்திற்கும் அதிகரிக்கப்பட்டது.
2022 மார் 04	துணைநிலை வைப்பு வசதி வீதமும் துணைநிலை கடன்வழங்கல் வசதி வீதமும் 100 அடிப்படைப் புள்ளிகளினால் முறையே 6.50 சதவீதத்திற்கும் 7.50 சதவீதத்திற்கும் அதிகரிக்கப்பட்டது.
2022 மார் 07	செலாவணி வீதத்தில் ஓர் சீராக்கம் அனுமதிக்கப்பட்டது.
2022 ஏப் 08	2022 ஏப்ரல் 08 அன்று வீர்த்தக முடிவில் நடைமுறைக்குவரும் வகையில் துணைநிலை வைப்பு வசதி வீதமும் துணைநிலை கடன்வழங்கல் வசதி வீதமும் 700 அடிப்படைப் புள்ளிகளினால் முறையே 13.50 சதவீதத்திற்கும் 14.50 சதவீதத்திற்கும் அதிகரிக்கப்பட்டது.
2022 மே 12	2022 மே 13 தொடக்கம் நடைமுறைக்கு வரும் வீதத்தில் வெளிநாட்டு செலாவணிச் சந்தையின் ஒழுங்கான நடத்தையை வசதிப்படுத்தி செலாவணி வீதத்தில் காணப்படும் தேவையற்ற நாள்களுக்கான தடையான முகவரை செய்வதற்கும் நாளந்த அடிப்படையில் அறிவிக்கப்பட்டன அனுமதிக்கப்பட்ட ஜி.ஆ.டொலர்/ இலங்கை ரூபாய் வேறுபாட்டு எல்லைடின் ஒன்றுதேர்த்து, வங்கிகளுக்கிடையிலான வெளிநாட்டுச் செலாவணிச் சந்தை கொடுக்கல் வாங்கல்களுக்கு ஏற்படைய ஜி.ஆ.டொலர்/ இலங்கை ரூபாய் செலாவணி வீதத்தின் நடு வீதத்தை அறிமுகப்படுத்தின.
2022 யூலை 07	துணைநிலை வைப்பு வசதி வீதமும் துணைநிலை கடன்வழங்கல் வசதி வீதமும் முறையே 14.50 சதவீதத்திற்கும் 15.50 சதவீதத்திற்கும் 100 அடிப்படைப் புள்ளிகளால் அதிகரிக்கப்பட்டன.
2023 சன 02	2023 சனவரி 16 தொடக்கம் நடைமுறைக்கு வரும் வீதத்தில் குறித்த உரிமடற்ற வீர்த்தக வங்கிகளிற்கான துணைநிலை வைப்பு வசதியின் கிடைப்பை மாதமொன்று உயர்த்தப்பட்டன ஜூன் தடையான மட்டுப்படுத்தப்பட்டது. மேலும், குறித்த உரிமடற்ற வீர்த்தக வங்கிகளிற்கான துணைநிலை கடன்வழங்கல் வசதியின் கிடைப்பை ஒரேமாதம் குறித்த நாளொன்றில் அத்தகைய உரிமடற்ற வீர்த்தக வங்கிகளின் நியதி ஒதுக்கு விகிதத்தின் 90 சதவீதத்திற்கு மட்டுப்படுத்தப்பட்டது.
2023 மார்ச் 03	2023 மார்ச் 03 ஆம் நாளின் விபரபர முடிவிலிருந்து நடைமுறைக்கு வரும் வீதத்தில் துணைநிலை வைப்பு வசதி வீதமும் துணைநிலை கடன் வழங்கல் வீதமும் 100 அடிப்படைப் புள்ளிகளினால் முறையே 15.50 சதவீதத்திற்கும் 16.50 சதவீதத்திற்கும் அதிகரிக்கப்பட்டன.
2023 மார்ச் 03	2023 மார்ச் 07 தொடக்கம் நடைமுறைக்கு வரும் வீதத்தில் ஜி.ஆ.டொலர்/ இலங்கை ரூபாய் செலாவணி வீதம் மற்றும் வேறுபாட்டு எல்லைக்கான நடு வீத அறிவிப்பின் மூலம் சந்தை வழிகாட்டுதலை வழங்குவது நிறுத்தப்பட்டது.

வங்கி வீதம், நாணயக் கொள்கை சாதனைகளிலிருந்து பட்டியலிலிருந்து நீக்கப்பட்டதுடன் இது வங்கித் தொழில் மற்றும் நிதியில் முறைமையின் உறுதிப்பாட்டிற்கு ஆதரவளிப்பதற்கு இறுதிக் கடன் சீலவன் வீதமாக மத்திய வங்கி பயன்படுத்துகின்ற கொள்கை சாதனமொன்று அகத்திற்கொள்ளப்படும். (01.03.2023இல் நடைமுறைக்கு வரும் வீதத்தில்)

பெறப்பட்ட கொடுகடன் விரிவடைந்து செலாவணி வீதத் தேய்மானத்தின் பகுதியளவான தாக்கத்தினை பிரதிபலித்தது. மேலும், பாரியளவிலான நாணய நிதியிலுக்கு மத்தியில், மத்திய வங்கியிடமிருந்தான அரசாங்கத்திற்கான தேறிய கொடுகடன் மூலம் பிரதானமாகத் தூண்டப்பட்டு, வங்கித் தொழில் முறைமையின் மூலமான அரசாங்கத்திற்கான தேறிய கொடுகடன் 2022 காலப்பகுதியில் அதிகரித்தது. சுருக்கமடைகின்ற வெளிநாட்டு நிதியிடல் மற்றும் வருவாய் பற்றாக்குறைகள் என்பவற்றிற்கு மத்தியில் அரசாங்க காகப் பாய்ச்சல் மீதான அழுத்தத்தினைத் தளர்த்துவதற்கான தற்காலிக வழிமுறையொன்றாகவிருந்த அவ்வாறான நாணய நிதியிடலை வழங்குவதற்கு மத்திய வங்கி நிர்ப்பந்திக்கப்பட்டது. அத்தகைய நாணய நிதியிடலில் பாரிய பாகம் பல்தரப்பு கடன்வழங்கல் முகவராண்மைகளுக்கான வெளிநாட்டு நாணய படுகடன் தீர்ப்பனைவா நிறைவேற்றுவதற்குத் தேவையான வெளிநாட்டுச் செலாவணியினைக் கொள்வனவு செய்வதற்கு மத்திய வங்கிக்கு மீண்டும் வழங்கப்பட்டது. எனினும், புதிய நாணய நிதியிடலானது வரவிருக்கும் மத்திய வங்கிச் சட்டத்தின் கீழ் இடம்பெறாது, இதனுடாக வரவிருக்கும் காலத்தில் நாணயக் கொள்கை சுயாதீனம் மேலும் வலிமைப்படுத்தப்படும். அதேவேளை, துணையளிக்கின்ற பணவீக்கமும் பணவீக்க எதிர்பார்க்கையும் போதுமானளவு கட்டுப்படுத்தப்பட்டுள்ளது என்பதை உறுதிசெய்வதற்கு மத்திய வங்கியானது 2023 வரையிலும் அதன் இறுக்கமான நாணயக் கொள்கை நிலையினைத் தொடர்ந்தும் பேணியது. எனினும் உள்நாட்டுப் பணச் சந்தையில் பாரிய பற்றாக்குறை மட்டங்கள் காரணமாக சந்தை வட்டி வீதங்கள் மீதான மிகையான அழுத்தங்களை கட்டுப்பாட்டிற்குள் வைத்திருக்கும் பொருட்டு, மத்திய வங்கியானது திறந்த சந்தைத் தொழிற்பாடுகள் ஊடாக நீடிக்கப்பட்ட காலப்பகுதியொன்றிற்கு நீண்டகால அடிப்படையில் திரவத்தன்மையை வழங்கியது. மேலும், திரவத்தன்மை

பரம்பலில் பாரிய சமச்சீரின்மை காரணமாக இடையூறுகளுக்குள்ளாகியிருந்த உள்நாட்டுப் பணச் சந்தைச் செயற்பாட்டினை ஊக்குவிக்கும் பொருட்டு, 2023 சனவரி நடுப்பகுதியிலிருந்து செயற்படும் விதத்தில் மத்திய வங்கியின் துணைநில் வசதிகளுக்கான பெறுவழியினை மட்டுப்படுத்தி மத்திய வங்கி ஒழுங்குமுறைப்படுத்தல் நடவடிக்கைகளை நடைமுறைப்படுத்தி இதனுடாக துணைநில் வசதிகள் மீது உரிமம்பெற்ற வர்த்தக வங்கிகள் மிகையாக தங்கியிருப்பதைக் குறைத்தது. இதன் விளைவாக, உள்நாட்டுப் பணச் சந்தையில் ஓரிரு திரவத்தன்மை மற்றும் வங்கிகளுக்கிடையிலான அழைப்பு மற்றும் மீள்கொள்வனவு சந்தைகளின் செயற்பாடு மேம்பட்டன. இவ்வவிருத்திகளுடனும் பன்னாட்டு நாணய நிதிய விரிவாக்கப்பட்ட நிதியியல் வசதிகளின் ஏற்பாட்டின் இறுதிப்படுத்தலுடன் கூடிய முதலீட்டாளர் எண்ணப்பாங்கில் ஏற்பட்ட மேம்படுத்தலுடனும் அரசாங்கப் பிணையங்கள் மீதான விளைவுகளும் ஏனைய சில்லறைச் சந்தை வட்டி வீதங்களும் படிப்படியாக தளர்வடையத் தொடங்கி, இதன் மூலம் நாணய நிலைமைகள் ஓரளவிற்கு தளர்வடைந்த அதேவேளை, சந்தை வட்டி வீதங்களில் ஒழுங்கற்ற மேல் நோக்கிய சீராக்கத்தினை குறுக்கமடையச் செய்தது. அதேவேளை, இலங்கை மத்திய வங்கியினதும் பன்னாட்டு நாணய நிதியத்தின் அலுவலர்களினதும் பணவீக்க எறிவுகளின் சில வேறுபாடுகளுக்கு மத்தியில் “முன்கூட்டிய நடவடிக்கைகள்” அனைத்தையும் நிறைவேற்றுவதற்கான தேவையினையும் விரிவாக்கப்பட்ட நிதியியல் வசதி ஏற்பாட்டின் இறுதிப்படுத்தலையும் முன்னோக்கி முன்னெடுப்பதைக் கருத்திற்கொண்டு, ஆரம்ப கட்ட பேச்சுவார்த்தைகளின் போது எதிர்பார்க்கப்பட்ட சீராக்கல் மட்டத்துடன் ஒப்பிடுகையில் குறிப்பிடத்தக்களவு குறைந்தளவில் கொள்கை வட்டி வீதத்தை உயர்த்துவதற்கு 2023 மார்ச்சு ஆரம்பத்தில் இணக்கப்பாடொன்று எட்டப்பட்டது. அதற்கமைய, 2023 மார்ச்சு 03 அன்று தொழில் முடிவிலிருந்து செயற்படும் விதத்தில் கொள்கை வட்டி வீதங்கள் 100 அடிப்படைப் புள்ளிகளால் அதிகரிக்கப்பட்டன. இச்சீராக்கமானது, கொள்கை வட்டி வீதங்களுக்கும் அதிகரிக்கப்பட்ட சந்தை வட்டி வீதங்களுக்கும் இடையிலான வேறுபாட்டினை மேலும் குறுக்கமடையச் செய்த அதேவேளை, அரசாங்கத்தின் படுகடன் மறுசீரமைத்தல் உபாயம் தொடர்பில் அதிகளவான தகவல்கள் கிடைக்கப்பெறக் கூடியதாக இருக்கின்றமைக்கேற்ப, வரவிருக்கும் காலத்தில் சந்தை வட்டி வீதங்களின் மிதமடைதல் தொடருமென எதிர்பார்க்கப்படுகின்றது. வட்டி வீத கட்டமைப்பில் அத்தகைய கீழ்நோக்கிய திருத்தமானது கடுமையான சவால்மிக்க பொருளாதார சூழ்நிலைகளின் கீழ் இயங்கக்கூடியவாறு சிறிய மற்றும் நடுத்தர அளவிலான வியாபாரங்கள் மீதான எதிர்பாராத சமையினைத் தளர்த்துவதற்கு உதவும் வேளையில் பொருளாதார செயற்பாடு ஏற்கனவே வளர்ச்சியின்றிக் காணப்படுவதனால் பணவீக்க அழுத்தங்களை உருவாக்கக்கூடிய மட்டங்களுக்கு நாணய நிலைமைகளைத் தளர்த்துமென எதிர்பார்க்கப்படவில்லை.

வரைபடம் 7.2
முக்கிய கொள்கை கருவிகள் மற்றும் நடைமுறை
இலக்கின் அசைவுகள் (அ)



கொள்கை நோக்குகள் பற்றிய தவறான எண்ணக்கருக்களை சரிப்படுத்துவதற்கும் முயற்சித்தனர். ஆண்டறிக்கை மற்றும் அண்மைக்கால பொருளாதார அபிவிருத்திகள் உள்ளடங்கலாக மத்திய வங்கியின் கிரமமான வெளியீடுகளை மூன்று மொழிகளில் உரிய காலத்தில் நிறைவுசெய்த அதேவேளை, நாணய விதிச் சட்டத்தின் 64ஆம் மற்றும் 68ஆம் பிரிவுகளின் கீழ் செத்தெம்பர் 15 அறிக்கையினை சமர்ப்பிப்பதன் வாயிலாக அவசியமான இறைக் கொள்கை வழிமுறைகளை முன்னெடுப்பதற்கு மத்திய வங்கி அரசாங்கத்திற்கு உதவியது. முன்னோக்கிச் செல்கையில், மத்திய வங்கியானது எதிர்வரும் காலங்களில் சட்டமாக்கப்படுமென எதிர்பார்க்கப்படும் புதிய மத்திய வங்கிச் சட்டத்தின் பிரகாரம் அதன் வெளியீடுகளை அணிசேர்ப்பதற்கு நடவடிக்கைகளை எடுக்கும். இதில், ஆண்டுக்கு இருமுறை வெளிவரும் நாணயக் கொள்கை அறிக்கையினை வெளியிடுவதும் தொடங்கப்படவுள்ளது.


2022 செத்தெம்பரில் முடிவடைகின்ற ஒன்பது மாத காலப்பகுதியில் முதன்மைப் பணவீக்கம் குறிப்பிடத்தக்களவு தீவிரமடைந்து கீழ் நோக்கிய போக்கிற்குச் செல்ல முன்னர் வரலாற்றிலேயே உயர்ந்த மட்டத்தினை அடைந்தது. முதன்மைப் பணவீக்கத்தின் எதிர்பாராத துரிதமடைதலுக்கு வழங்கல் பக்க இடையூறுகளுக்கு மத்தியில் உணவு விலைகளில் குறிப்பிடத்தக்க அதிகரிப்பு, ஐ.அ.டொலருக்கெதிரான இலங்கை ரூபாய் சடுதியாகக் குறைவடைந்தமை அத்துடன், அதனைத் தொடர்ந்து வந்த சக்தி மற்றும் போக்குவரத்து விலைகள் போன்ற நிருவகிக்கப்படும் விலைகளின் சீராக்கங்கள் மற்றும் அவற்றின் கசிவுத்தாக்கங்கள் மற்றும் கடந்த சில ஆண்டுகளாக இடம்பெற்ற நாணயத் தளர்வின் பிந்திய தாக்கம் காரணமாக

கொ.வி.நு.ச. அடிப்படையிலான முதன்மை பணவீக்கத்திற்கான
கொ.நு.வி.ச. பங்களிப்பு (ஆண்டுக்காண்டு) (அ)



வரைபடம் 7.4

தே.நு.வி.சு அடிப்படையிலான முதன்மை பணவீக்கத்திற்கான பங்களிப்பு (ஆண்டுக்காண்டு) (அ)




குறையாத கூட்டுக் கேள்வி அழுத்தங்கள் என்பன பிரதான காரணங்களாக அமைந்தன. கொழும்பு நுகர்வோர் விலைச் சுட்டெண்ணின் (கொ.நு.வி.சு, 2013=100) ஆண்டுக்காண்டு மாற்றத்தினால் அளவிடப்பட்டவாறு, போக்குவரத்துத் துறை, 2022இன் இரண்டாம் அரைக் காலப்பகுதியில் 100 சதவீதத்துக்கும் மேற்பட்ட ஆண்டுக்காண்டு பணவீக்கத்தினைப் பதிவுசெய்து 2022 செப்டெம்பரில் 150.4 சதவீதத்தில் உச்சம்தொட்ட அதேவேளை, ஆண்டுக்காண்டு உணவுப் பணவீக்கமும் அதே மாதத்தில் 94.9 சதவீதத்தில் உச்சத்தை எட்டியது. எனினும், நாணயக் கொள்கை இறுக்கமடைவதின் பின்னதங்கிய விளைவுகளின் காரணமாக கேள்வி அழுத்தங்கள் தளர்வடைந்தமை அதேபோன்று, உணவு மற்றும் சக்தி பணவீக்கம் குறைவடைந்தமையும் 2022இன் பிந்திய பகுதியிலிருந்து முதன்மைப் பணவீக்கம் மெதுவடைய வழிவகுத்தது. கொ.நு.வி.சு (2013=100) இன் ஆண்டுகாண்டு மாற்றத்தினால் அளவிடப்படுகின்றவாறான முன்மைப் பணவீக்கம் 2022இன் இறுதியளவில் 57.2 சதவீதத்திற்கு மிதமடைவதற்கு முன்னர், 2021இன் இறுதியில் 12.1 சதவீதத்திலிருந்து 2022 செப்டெம்பரில் 69.8 சதவீதத்திற்கு விரைவடைந்தது. கொ.நு.வி.சு. (2013=100) அடிப்படையிலான ஆண்டுச் சராசரி பணவீக்கம், 2021இன் 6.0 சதவீதத்திலிருந்து 2022இல் 46.4 சதவீதத்திற்கு உயர்வடைந்தது. தேசிய நுகர்வோர் விலைச் சுட்டெண் தே.நு.வி.சு (2013=100) அடிப்படையிலான ஆண்டுக்காண்டு முதன்மைப் பணவீக்கமும் இதனையொத்த போக்கினை பின்பற்றி 2022 இறுதியளவில் 59.2 சதவீதத்திற்கு மிதமடைவதற்கு முன்னர் 2021 இறுதியின் 14.0 சதவீதத்துடன் ஒப்பிடுகையில் 2022 செப்டெம்பரில் 73.7 சதவீத உச்சத்தினை எட்டியது. தே.நு.வி.சு (2013=100) அடிப்படையிலான ஆண்டுச் சராசரி பணவீக்கம், 2021இன் 7.0 சதவீதத்துடன் ஒப்பிடுகையில் 2022இல் 50.4 சதவீதமாக பதிவாகியது. 2022 ஒத்தோபரில் தொடங்கிய பணவீக்க வேகக் குறைவு 2023 ஆரம்பம் வரைத்

தொடர்ந்தது. மாற்றமடைகின்ற செலவின விதங்களுக்கு இடமளிக்கவும் சந்தையில் கிடைக்கின்ற பொருட்கள் மற்றும் சேவைகளிலுள்ள மாற்றங்களைக் கூட்டிணைப்பதற்கும் தொகைமதிப்புப் புள்ளிவிபரத் திணைக்களம் கொ.நு.வி.சு., தே.நு.வி.சு இரண்டிற்குமான அடிப்படை ஆண்டை 2013இலிருந்து 2021 ஆக மாற்றியது. இவ்வடிப்படை ஆண்டு மாற்றத்திற்கு மத்தியிலும் இரு தொடர்களின் கீழும் பணவீக்க வேகக் குறைப்புப் போக்கு பரந்தளவில் பாதிப்பின்றியே காணப்பட்டது. அதற்கமைய கொ.நு.வி.சு. (2021=100) ஆண்டுக்காண்டு முதன்மைப் பணவீக்கம் 2023 பெப்ரவரியில் 50.6 சதவீதத்திற்கு வேகங்குறைந்த அதேவேளை, தே.நு.வி.சு (2021=100)இல் இப்பணவீக்கம் 2023 பெப்ரவரியில் 53.6 சதவீதமாகக் காணப்பட்டது.

துணையளிக்கின்ற கேள்வியினால் தூண்டப்பட்ட அழுத்தங்களைப் பிரதிபலித்து, 2022 செப்டெம்பரில் முடிவடைகின்ற ஒன்பது மாத காலப்பகுதியின் முதன்மைப் பணவீக்கத்துடன் ஒப்பிடுகையில் அதேகாலப்பகுதியில் அதன் பின்னர் மிதமடைவதற்கு முன்னர், மையப் பணவீக்கமும் மெதுவான வேகத்திலேயே விரைவடைந்தது. மையப் பணவீக்கத்தின் அதிகரிப்பிற்கு கடந்த காலத்தில் நாணயத் தளர்வின் பிந்திய தாக்கத்திலிருந்து தோற்றம்பெறுகின்ற வலுவடைந்த கேள்வி அத்துடன் உணவகங்கள் மற்றும் விடுதிகள், நலம், கல்வி போன்ற உணவல்லா வகைகளின் விலைகளின் அதிகரிப்புடன் ஒன்றிணைந்து இறக்குமதிசெய்யப்பட்ட பொருட்களின் விலை உயர்வுகள் என்பன பிரதான காரணமாக அமைந்திருக்கக்கூடும். கொ.நு.வி.சு., தே.நு.வி.சு. இரண்டினதும் அடிப்படையிலான ஆண்டுக்காண்டு மையப் பணவீக்கம், 2022 செப்டெம்பரில் அவற்றின் உச்ச மட்டங்களுக்கு உயர்வடைந்ததுடன் அதன் பின்னர் மிதமடைந்தன. பணவீக்க வேகக் குறைப்பின் பாரியளவான பாகம் மையப் பணவீக்கத்தை அளவிடுவதில் உள்ளடக்கப்படாத தளம்பல்மிக்க உணவு மற்றும் சக்தி கூறுகளுக்கு சாட்டப்பட்டிருந்தமையினால் மையப் பணவீக்கம் மெதுவடைதல் வேகமானது முதன்மைப் பணவீக்கம்

வரைபடம் 7.5

ஆண்டுக்காண்டு மையப் பணவீக்கத்தின் அசைவுகள் (அ)



அட்டவணை 7.2

பணவீக்கத்தின் அசைவுகள் (ஆண்டுக்காண்டு)

		2013 = 100						சதவீதம்	
								2021 = 100	
		திசெ - 17	திசெ - 18	திசெ - 19	திசெ - 20	திசெ - 21	திசெ - 22	சன - 23	பெப் - 23
முதன்மை பணவீக்கம்	கொ.நு.வி.ச.	7.1	2.8	4.8	4.2	12.1	57.2	51.7	50.6
	உணவு பணவீக்கம்	14.4	-1.5	6.3	9.2	22.1	64.4	60.0	54.4
	உணவல்லா பணவீக்கம்	4.2	4.8	4.3	2.0	7.5	53.4	47.9	48.8
	தே.நு.வி.ச.	7.3	0.4	6.2	4.6	14.0	59.2	53.2	53.6
	உணவு பணவீக்கம்	12.8	-4.5	8.6	7.5	21.5	59.3	53.6	49.0
	உணவல்லா பணவீக்கம்	2.9	4.7	4.2	2.2	7.6	59.0	52.9	57.4
மைய பணவீக்கம்	கொ.நு.வி.ச.	4.3	3.1	4.8	3.5	8.3	47.7	45.6	43.6
	தே.நு.வி.ச.	2.7	3.1	5.2	4.7	10.8	57.5	52.0	50.1

மூலம்: தொகைமதிப்பு மற்றும் புள்ளி விபரத் திணைக்களம்

மெதுவடைதல் வேகத்தை விடவும் மெதுவானதாகவிருந்தது. நாணயக் கொள்கை இறுக்கமடைவதின் காரணமாக தோற்றுவிக்கப்பட்ட கேள்வியானது மையப் பணவீக்கத்தின் மெதுவடைவிற்கான பிரதான பங்களிப்பாளராக காணப்பட்டது. கொ.நு.வி.ச. (2013=100) அடிப்படையிலமைந்த ஆண்டுக்காண்டு மையப் பணவீக்கம், 2022 இறுதியளவில் 47.7 சதவீதத்திற்கு மிதமடைவதற்கு முன்னர் 2021 இறுதியின் 8.3 சதவீதத்திலிருந்து 2022 செப்டெம்பரில் 50.2 சதவீதத்திற்கு விரைவடைந்தது. கொ.நு.வி.ச. (2013=100) அடிப்படையிலான ஆண்டுச் சராசரி மையப் பணவீக்கமானது 2021இன் 4.4 சதவீதத்துடன் ஒப்பிடுகையில் 2022இல் 34.6 சதவீதமாகப் பதிவாகியது. தே.நு.வி.ச. (2013=100) அடிப்படையிலமைந்த மையப் பணவீக்கமும் (ஆண்டுக்காண்டு) 2021 இறுதியின் 10.8 சதவீதத்திலிருந்து 2022 செப்டெம்பரில் 64.1 சதவீதத்திற்கு விரைவடைந்து, 2022 இறுதியளவில் 57.5 சதவீதத்திற்கு மிதமடைந்தது. தே.நு.வி.ச. (2013=100) அடிப்படையிலமைந்த ஆண்டுச் சராசரி மையப் பணவீக்கம், 2021இன் 5.5 சதவீதத்துடன் ஒப்பிடுகையில் 2022இன் 43.9 சதவீதத்தினைப் பதிவுசெய்தது. கொ.நு.வி.ச. (2021=100) அடிப்படையிலமைந்த ஆண்டுக்காண்டு மையப் பணவீக்கம் 2023 பெப்ரவரியில் 43.6 சதவீதத்திற்கு வேகம் குறைந்த அதேவேளை தே.நு.வி.ச. (2021=100) அடிப்படையிலமைந்த ஆண்டுக்காண்டு மையப் பணவீக்கம் 2023 பெப்ரவரியில் 50.1 சதவீதமாகக் காணப்பட்டமையினால் முதன்மைப் பணவீக்கத்தை ஒத்தாற்போன்று, மையப் பணவீக்கமும் 2023 ஆரம்ப காலப்பகுதியில் தொடர்ந்தும் கீழ்நோக்கிய போக்கில் சென்றது.

பணவீக்க எதிர்பார்க்கைகள் உயர்வடைந்து காணப்பட்டமைக்கு மத்தியிலும் உண்மையான பணவீக்கத்தின் போக்கினையே பரந்தளவில் பின்பற்றின. அனேகமாக கடந்தகால தரவுகளின் அடிப்படையில் எதிர்கால விளைவுகளை எதிர்வுகளும் தன்மையாகவிருந்த நிறுவன மற்றும் வீட்டுத் துறைகள் இரண்டினதும் அண்மைய கால பணவீக்க எதிர்பார்க்கைகளின் போக்கு 2022இல் பரந்தளவில்

ஒத்ததாகவே காணப்பட்டன. உண்மைப் பணவீக்கத்தில் வேகக் குறைவிற்கு இசைவாக அண்மைய மாதங்களில் அனைத்துக் காலங்களுக்கிடையிலும் எதிர்பார்க்கைகளின் கீழ்நோக்கிய மாறுதலொன்று அவதானிக்கப்பட்டது. கணக்கெடுப்பில் வழங்கப்பட்ட பதில்களின் பிரகாரம் வரவிருக்கும் காலப்பகுதியில் எதிர்பார்க்கப்படும் பணவீக்க மிதமடைதலுக்கு உள்நாட்டு நிரம்பல் நிலைமைகளில் எதிர்பார்க்கப்படும் மேம்பாடுகள், இறக்குமதி கட்டுப்பாடுகளைத் தளர்த்தல், உலகளாவிய பண்ட விலைகளில் எதிர்பார்க்கப்படும் தளர்வு, வருமான மட்டங்களில் குறைவு, இறுக்கமான நாணய நிலைமைகள் என்பன பிரதான காரணமாகங்களாக அமையக் கூடும்.


7.4 வட்டி வீத அசைவுகள்

சந்தைத் திரவத்தன்மையும் குறுங்கால வட்டி வீதங்களும்

உள்நாட்டுப் பணச் சந்தையின் திரவத்தன்மையானது ஆண்டின் இறுதியை நோக்கி படிப்படியாக மேம்படுவதற்கு முன்னர் 2022இன் முதலரைக் காலப்பகுதியில் பாரிய பற்றாக்குறை மட்டங்களிலேயே காணப்பட்டது. 2022 செப்டெம்பரில் நியதி ஒதுக்கு விகிதத்தில் மேல்நோக்கிய சீராக்கத்தைத் தொடர்ந்து எதிர்மறையான மட்டங்களுக்கு வீழ்ச்சியடைந்த உள்நாட்டுப் பணச் சந்தையின் திரவத்தன்மையானது உயர்வான பணவீக்க வீதங்களுக்கு மத்தியில் இறுக்கமான நாணய நிலைமைகளை பேணுவதற்கான தேவையினைப் பிரதிபலித்து எதிர்மறையான மட்டங்களில் காணப்படுவதற்கு அனுமதிக்கப்பட்டது. பணச் சந்தையில் அத்தகைய பாரிய எதிர்மறையான திரவத்தன்மைக்கு பங்களித்த முக்கிய காரணிகளுக்கு மத்தியில் அத்தியாவசிய பொருட்களின் இறக்குமதியை வசதிப்படுத்துவதற்கு மத்திய வங்கியினால் மேற்கொள்ளப்பட்ட தேறிய வெளிநாட்டுச் செலாவணி விற்பனைகள், மொத்த அலுவல்சார் ஒதுக்குகளை வரைவதன் மூலம் அரசாங்கத்தின் தேறிய வெளிநாட்டு கடன் மீள்கொடுப்பனவுகள், வங்கித் தொழில் முறைமையிலிருந்து

வரைபடம் 7.6

உள்நாட்டு பணச்சந்தையில் ரூபாயின் திரவத்தன்மை மற்றும் சராசரி நிறையேற்றப்பட்ட அழைப்புப் பண வீதம் (அ)



பொதுமக்களின் தேறிய நாணய மீளெடுப்பனவுகள், உள்நாட்டு வங்கிகளுடனான வெளிநாட்டு நாணயக் கொள்வனவு-விற்பனை பரஸ்பர பரிமாற்றல் ஒப்பந்தங்களின் முதிர்வுகள் என்பன உள்ளடங்கியிருந்தன. 2022 மே தொடக்கம் உள்நாட்டுப் பணச் சந்தைத் திரவத்தன்மையில் படிப்படியான மேம்பாட்டுக்கு பங்களித்த காரணிகளில் மத்திய வங்கி மூலமான அரசாங்க பிணையங்களின் முதனிலைக் கொள்வனவின் தாக்கம், உயர்வான வைப்பு வட்டி வீதங்கள் மூலம் வங்கித் தொழில் முறைமைக்கான நாணய வைப்புகளில் அதிகரிப்பு அத்துடன் சில வங்கிகளின் குறிப்பிடத்தக்க திரவத்தன்மை தடைகளைத் தீர்ப்பதற்கு காலத்திற்குக் காலம் நடாத்தப்பட்ட நீண்டகால நேர்மாற்று மீள்கொள்வனவு ஒப்பந்த ஏலங்கள் என்பவற்றை உள்ளடக்கியிருந்தது. அதற்கமைய, உள்நாட்டுப் பணச்சந்தையின் நாளாந்த சராசரி திரவத்தன்மை 2022 இறுதிக் காலாண்டுப் பகுதியில் ஏறத்தாழ ரூ.279 பில்லியன் கொண்ட பற்றாக்குறையொன்றுடன் ஒப்பிடுகையில் 2022 முதலரைக் காலப்பகுதியில் ஏறத்தாழ ரூ.531 பில்லியன் கொண்ட பாரிய நாளாந்த சராசரி பற்றாக்குறையொன்றைப் பதிவுசெய்தது. எனினும், பணச் சந்தைத் திரவத்தன்மையின் பரம்பலானது சில உள்நாட்டு வங்கிகள் குறிப்பாக அரசிற்குச் சொந்தமான வர்த்தக வங்கிகள் அரசாங்கத்துடன் மற்றும் அரசுக்கு சொந்தமான தொழில் முயற்சிகளுடனும் அவற்றின் கொடுக்கல்வாங்கல்களை பிரதிபலித்து குறிப்பிடத்தக்க திரவத்தன்மைப் பற்றாக்குறையினை பதிவுசெய்த அதேவேளை, வெளிநாட்டு வங்கிகள் பாரியளவு திரவத்தன்மை மிகையினைப் பேணி பாரியளவான சமச்சீரற்ற தன்மையினை எடுத்துக்காட்டி அரசாங்கத்தின் கடன் அளவு மீது முன்மதிமிக்க இடர்நேர்வு கரிசனையினைப் பிரதிபலித்தது. இதன் விளைவாக, பல உரிமம்பெற்ற வங்கிகள், வங்கிகளுக்கிடையிலான சந்தையில் கொடுக்கல்வாங்கலை மேற்கொள்ளாது மத்திய வங்கியின் துணைநிலை வசதிகள் மீது தொடர்ந்தும் தங்கியிருந்தன.

உரிமம்பெற்ற வங்கிகளின் துணையளிக்கின்ற ஓரிருவ திரவத்தன்மை கரிசனைகளைத் தீர்க்கும் நோக்குடன், மத்திய வங்கியானது 2023¹ சனவரி நடுப்பகுதியிலிருந்து நடைமுறைக்கு வரும்வகையில் துணைநிலை வசதிகளை உபயோகிப்பதன் மீது கட்டுப்பாடுகளை விதிப்பதற்கு தீர்மானித்தது. இவ்வொழுங்குபடுத்தல் வழிமுறைகள் மற்றும் தேவையுடைய உரிமம்பெற்ற வங்கிகளுக்கு திரவத்தன்மையை வழங்குவதற்கான ஒரே சமயத்திலான நீண்டகால நேர்மாற்று மீள்கொள்வனவு ஒப்பந்த ஏலங்கள் மற்றும் ஏனைய குறைநிர்ப்பு வசதிகள் என்பவற்றின் பயன்பாட்டினைத் தொடர்ந்து ஓரிருவ உள்நாட்டு நாணயச் சந்தைத் திரவத்தன்மையில் குறிப்பிடத்தக்களவு மேம்பாடொன்று அவதானிக்கப்பட்டதுடன் 16 மாதங்களுக்குப் பின்னர் 2023 சனவரி நடுப்பகுதியில் உள்நாட்டுப் பணச்சந்தைத் திரவத்தன்மை மிகையொன்றுக்குத் திரும்பியது. இதனைத் தொடர்ந்து, உள்நாட்டுப் பணச்சந்தையின் ஓரிருவ திரவத்தன்மையானது தளம்பல்மிக்கதாக இருந்ததுடன் மிகைத் திரவத்தன்மையினைக் கொண்ட வங்கிகளின் துணைநிலை வைப்பு வசதியின் பயன்பாட்டின் தாக்கத்தினைப் பிரதானமாக பிரதிபலித்தது. அதேவேளை, உள்நாட்டுப் பணச்சந்தையின் ரூபா திரவத்தன்மை குறிப்பிடத்தக்களவு மேம்பட்டமைக்கு உள்நாட்டு வெளிநாட்டுச் செலாவணிச் சந்தையில் வெளிநாட்டுச் செலாவணித் திரவத்தன்மையில் மேம்படுதலைத் தொடர்ந்து மத்திய வங்கி மூலமான வெளிநாட்டுச் செலாவணி விற்பனைகள் மிதமடைந்தமை மற்றும் இலங்கை மத்திய வங்கி குறிப்பாக 2023 தொடக்கம் மேற்கொண்ட தேறிய வெளிநாட்டுச் செலாவணிக் கொள்வனவுகள் என்பன முதன்மைக் காரணங்களாக அமைந்தன. அதற்கமைய, சராசரி ஓரிருவ திரவத்தன்மைப் பற்றாக்குறை, 2023இன் முதற் காலாண்டுப் பகுதியில் ஏற்றத்தாள் ரூ.72 பில்லியனுக்கு வீழ்ச்சியடைந்தது.

இறுக்கமான திரவத்தன்மை நிலைமைகளுக்கும் தொடர்ச்சியான இறுக்கமான நாணயக் கொள்கைகளுக்கும் பதிலிறுத்தி சராசரி நிறையேற்றப்பட்ட அழைப்புப் பண வீதமானது துணைநிலை வீத வீச்சின் மேல் எல்லைக்கு அண்மித்து காணப்பட்டது. 2022இன் தொடக்கத்தில் துணைநிலை வீத வீச்சின் மேல் எல்லையை அண்மித்திருந்த சராசரி நிறையேற்றப்பட்ட அழைப்புப் பண வீதமானது பிரதானமாக வங்கித்தொழில் முறைமையில் தொடர்ச்சியான பாரிய திரவத்தன்மை பற்றாக்குறையின் காரணமாக துணைநிலை வீத வீச்சின் மேல் எல்லையினைத் தொட்டது. 2022 யூலையில் கொள்கை வட்டி வீத சீராக்கத்தைத் தொடர்ந்து அனேகமான காலங்களுக்கு சந்தை

1 2023 சனவரி 16ஆம் திகதி தொடக்கம் நடைமுறைக்கு வரும்வகையில் துணைநிலை வைப்பு வசதி (உரிமம்பெற்ற வர்த்தக வங்கிகள் மிகையான திரவத்தன்மையினை நிறுத்தவதற்கு இயல்புசெய்கின்ற ஓரிருவ வைப்பு வசதி) நாட்காட்டி மாதமொன்றுக்கு குறைந்தபட்சம் ஐந்து (5) தடவைகள் என மட்டுப்படுத்தப்பட்டன. அதேவேளை, நாளின் இறுதியில் திரவத்தன்மைத் தேவைப்பாடுகளின் ஏதேனும் மேலதிக பற்றாக்குறையினை நிறைவுசெய்வதற்கு இலங்கை மத்திய வங்கியிடமிருந்து உரிமம்பெற்ற வர்த்தக வங்கிகளுக்கு வழங்கப்படுகின்ற பிணையஉறுதியளிக்கப்படுகின்ற வசதியான துணைநிலை வட்டி வசதியும் தரப்பட்ட ஏதேனும் நாளில் ஒரு உரிமம்பெற்ற வர்த்தக வங்கியின் நியதி ஒதுக்குத் தேவைப்பாட்டின் 90 சதவீதத்திற்கு மட்டுப்படுத்தப்பட்டது.


செயற்பாடற்று காணப்பட்டமையுடன் 2022 ஏப்பிரலிலிருந்து தொடங்கி வங்கிகளுக்கிடையிலான பணச் சந்தையின் நடவடிக்கை படிப்படியான குறைவொன்றினை அனுபவித்தது. வங்கிகளுக்கிடையிலான பணச் சந்தையின் மந்தமான செயற்பாட்டிற்கு சமச்சீரற்ற திரவத்தன்மைப் பரம்பல் மற்றும் வெளிநாட்டு வங்கிகள் மூலமான இணைத்தரப்பு வரையறைகள் போன்ற முன்மதிமிக்க இடர்நேர்வு முகாமைத்துவக் கரிசனைகள் என்பவற்றிற்கு மத்தியில் உள்நாட்டுப் படுகடன் மறுசீரமைப்பு கரிசனைகளிலிருந்து தோன்றிய சந்தை நிச்சயமற்றதன்மை பிரதான காரணமாக அமைந்தது. எவ்வாறாயினும், நீண்ட கால நேர்மாற்று மீள்கொள்வனவு ஏலங்களை கிரமமாக நடாத்துதல் மற்றும் அதனைத் தொடர்ந்து துணைநில் வசதிகளைப் பயன்படுத்துவதன் மீதான கட்டுப்பாடுகளை விதித்தல் போன்ற மத்திய வங்கியினால் எடுக்கப்பட்ட வழிமுறைகள் மூலம் வங்கிகளுக்கிடையிலான பணச் சந்தையில் செயற்பாடுகள் படிப்படியாக மீளத் தொடங்குதல் அவதானிக்கப்பட்டது. இதன் விளைவாக, சராசரி நிறையேற்றப்பட்ட அழைப்புப் பண வீதமானது 2023 சனவரி நடுப்பகுதியிலிருந்து தொடங்கி துணைநில் வீத வீச்சின் மேல் எல்லையிலிருந்து சிறிதளவான குறைவொன்றினைப் பதிவுசெய்தது. அதற்கமைய, 2022 காலப்பகுதியில் கொள்கை வட்டி வீதங்களில் 9.50 சதவீத புள்ளிகளைக் கொண்ட திரண்ட சீராக்கத்திற்குப் பதிலிறுத்தி சராசரி நிறையேற்றப்பட்ட அழைப்புப் பண வீதம் 2022 காலப்பகுதியில் 9.55 சதவீதப் புள்ளிகளால் உயர்வடைந்தது. அதேவேளை, 2023 மார்ச்சின் 100 அடிப்படைப் புள்ளிகளினால் கொள்கை வட்டி வீதம் அதிகரிக்கப்பட்டதன் மூலம் சராசரி நிறையேற்றப்பட்ட அழைப்புப் பண வீதம் 2023 மார்ச்சு 07 அன்று 16.46 சதவீதத்திற்கு அதிகரித்து 2023 மார்ச்சு இறுதியளவில் துணைநில் வீத வீச்சின் மேல் எல்லைக்கு அண்மித்துக் காணப்பட்டது.

அரசு பிணையங்கள் மீதான விளைவுகள்

உயர்வடைகின்ற விலை அழுத்தங்களைக் கட்டுப்படுத்தும் நோக்குடன் மத்திய வங்கி மூலமான கொள்கை வட்டி வீதங்களின் அதிகரிப்புடன் சேர்த்து, உள்நாட்டுப் படுகடன் மறுசீரமைப்புப் பற்றிய கரிசனைகள் மற்றும் அரசாங்கத்தின் கணிசமாக உயர்வான கடன்பெறுதல் தேவைப்பாடு என்பவற்றிற்கு மத்தியில் அதிகரித்த இடர்நேர்வுக் கரிசனைகளை பிரதிபலித்து, 2022 காலப்பகுதியில் அரசாங்கப் பிணையங்கள் மீதான விளைவுகள் குறிப்பிடத்தக்களவு அதிகரித்தது. வெளிநாட்டு நிதியிடலுக்கான மட்டுப்படுத்தப்பட்ட பெறுவழி, உள்நாட்டு படுகடன் மறுசீரமைப்புப் பற்றிய தீவிரமடைந்த கரிசனைகள் என்பன காரணமாக உள்நாட்டு சந்தை மூலங்கள் மீது அரசாங்கம் தொடர்ச்சியாகத் தங்கியிருந்தமையினால் குறைவடைந்திருந்த சந்தை எண்ணப்பாங்குகளினால் அரசாங்கப் பிணையங்கள் மீதான விளைவுகள் 2022 காலப்பகுதியில் குறிப்பிடத்தக்களவு

வரைபடம் 7.7


முதலாந்தரச் சந்தையின் திறைசேரி உண்டியல் விளைவுகள் (அ)



அதிகரித்தது. கொள்கை வட்டி வீதங்கள் மற்றும் அரசாங்கப் பிணையங்கள் மீதான விளைவுகள் என்பவற்றிற்கிடையில குறிப்பிடத்தக்க ஏற்றத்தாழ்வு அவதானிக்கப்பட்ட அதேவேளை, ஏனைய சந்தை வட்டி வீதங்கள், அரசாங்கப் பிணையங்கள் மீதான விளைவுகளின் அசைவுகளுக்கேற்ப உயர்வடைந்தன. முதனிலைச் சந்தையில் திறைசேரி உண்டியல்கள் மீதான விளைவுகள் 2022 ஆண்டு காலப்பகுதியில் கொள்கை வட்டி வீதங்களின் 9.50 சதவீதப் புள்ளிகள் அதிகரிப்பிற்கெதிராக ஆண்டு காலப்பகுதியில் அனைத்துக் காலங்களுக்கிடையிலும் ஏறத்தாழ 22.30-25.00 சதவீதப் புள்ளிகளால் அவற்றின் உச்ச மட்டங்கள் வரையும் குறிப்பிடத்தக்களவு உயர்வடைந்தன. பன்னாட்டு நாணய நிதியத்தின் விரிவாக்கப்பட்ட நிதி வசதி ஏற்பாடு இறுதிப்படுத்தப்படுமென்ற எதிர்பார்ப்புடன் முதலீட்டாளர் எண்ணப்பாங்கு மேம்பட்டதால் அரசாங்கப் பிணையங்கள் மீதான விளைவுகளில் 2022இன் இறுதி மற்றும் 2023 ஆரம்ப காலப்பகுதியை நோக்கி குறிப்பிடத்தக்களவு மிதமடைதல் அவதானிக்கப்பட்டது. துணைநில் வசதிகள் மீதான கட்டுப்பாடுகள் மற்றும் நீண்ட கால நேர்மாற்று மீள்கொள்வனவு ஒப்பந்தங்களுடாக திரவத்தன்மையை உட்செலுத்தல் அத்துடன் மத்திய வங்கி மூலமான ஏனைய திரவத்தன்மை வழங்கும் வசதிகள் என்பன உள்ளடங்கலாக மத்திய வங்கியினால் எடுக்கப்பட்ட வழிமுறைகளின் காரணமாக உள்நாட்டுப் பணச்சந்தையில் மேம்பட்ட திரவத்தன்மை நிலைமைகள், அரசாங்கப் பிணையங்கள் மீதான விளைவுகளின் வீழ்ச்சிக்குத் துணையளித்தன. அதற்கமைய, 2022 செப்டெம்பர் ஆரம்பப் பகுதியில் 364 நாள் முதிர்ச்சிக்கான முதனிலை சந்தையில் திறைசேரி உண்டியல்கள் மீதான விளைவுகள் உச்சமடைந்ததுடன் 91 நாள் மற்றும் 182 நாள் முதிர்ச்சிகளுக்கானவை 2022 நவம்பர் நடுப்பகுதியில் உச்சமடைந்தன. அதன்படி, திறைசேரி உண்டியல்கள் மீதான விளைவுகள், 2023 பெப்புருவரி இறுதியில் அனைத்துக் காலங்களுக்கும் அவற்றின் உச்ச மட்டங்களிலிருந்து ஏறத்தாழ 2.80-3.90 சதவீதப் புள்ளிகளால் வீழ்ச்சியடைந்தன. உள்நாட்டுப்

வரைபடம் 7.8

அரசு பிணையங்களுக்கான இரண்டாந்தரச் சந்தை விளைவு வளைபு



படுகடன் மறுசீரமைப்பு கரிசனைகள் காரணமாக மிகக் குறுகிய முதிர்ச்சியை நோக்கிய அதிகரித்த சந்தை நாட்டம் அவதானிக்கப்பட்ட போதிலும் திறைசேரி உண்டியல்களுக்கான சந்தை நாட்டம் பரந்தளவில் உறுதியாகக் காணப்பட்டது. எனினும், மேம்பட்ட சந்தை எண்ணப்பாங்குகள் காரணமாக 2022இன் பிந்திய பகுதியிலும் 2023 ஆரம்ப காலத்திலும் அனைத்துக் காலப்பகுதிகளுக்கும் நாட்டத்தின் படிப்படியான மேம்பாடு அவதானிக்கப்பட்டது. அதேவேளை, திறைசேரி முறிகள் மீதான விளைவு வீதங்கள் 2022 சனவரி தொடக்கம் நவம்பர் நடுப்பகுதி வரையான காலப்பகுதியில் முதனிலைச் சந்தை விளைவுகள் குறிப்பிடத்தக்களவு அதிகரித்தமையுடன் திறைசேரி உண்டியலில் காணப்பட்ட போக்கினைத் தொடர்ந்து பின்னர் மிதமடைந்தது. திறைசேரி உண்டியல்களைப் போலன்றி உயர்வான விளைவுகளுடன் கூடிய நீண்டகால திறைசேரி முறிகளுக்கான சந்தை நாட்டம் அதிகமாகவிருந்தது. முதனிலைச் சந்தை விளைவுகளுக்கேற்ப அரசாங்கப் பிணையங்கள் மீதான இரண்டாந்தரச் சந்தை விளைவுகளும் கணிசமான அதிகரிப்புக்களைப் பதிவுசெய்த போதிலும், முதனிலைச் சந்தையில் அவதானிக்கப்பட்ட போக்கினைப் பின்பற்றி அதன்பின்னர் தளர்வடைந்தன.


வைப்பு மற்றும் கடன்வழங்கல் வட்டி வீதங்கள்

மத்திய வங்கியினால் மேற்கொள்ளப்பட்ட நாணயக் கொள்கை இயக்கமாக்குதல் வழிமுறைகளின் ஊடுகடத்தலையும் உள்நாட்டுப் பணச்சந்தையில் இயக்கமான திரவத்தன்மை நிலைமைகளையும் பிரதிபலித்து உரிமம்பெற்ற வர்த்தக வங்கிகளால் வழங்கப்படும் வைப்பு வட்டி வீதங்கள், 2022இல் கணிசமாக அதிகரித்தன. மத்திய வங்கியினால் கணிசமாக அதிகரிக்கப்பட்ட கொள்கை வட்டி வீதங்கள் அதிகரித்த இடர்நேவு கரிசனையால் தூண்டப்பட்ட அரசாங்கப் பிணையங்கள் மீதான விளைவுகளின் ஏற்றம் மற்றும் ஏற்கனவே காணப்படுகின்ற வைப்புக்களைத் தக்கவைப்பதற்கும் புதிய வைப்புக்களை ஊக்குவிப்பதற்கும் உரிமம்பெற்ற வங்கிகளுக்கிடையில் போட்டியினைத் தீவிரப்படுத்திய உள்நாட்டுப் பணச்சந்தையின்

பாரிய அத்துடன் விடாப்பிடியான திரவத்தன்மைப் பற்றாக்குறை என்பன வைப்பு வட்டி வீதங்களை சடுதியாக மேல்நோக்கி சீர்ப்படுத்துவதற்கு வழிவகுத்தன. உள்நாட்டுப் பணச் சந்தையில் குறிப்பிடத்தக்க திரவத்தன்மை இயக்க நிலைக்கு மத்தியில், வங்கிகள் குறிப்பாக குறுகிய சாதனங்களை காலப்பகுதிகளுக்காக உயர்வான வட்டிவீதங்களுடன் கூடிய புதிய வைப்பு உற்பத்திகளை வழங்கின. மேலும், அரசாங்கப் பிணையங்கள் மீதான விளைவுகளில் பாரிய அதிகரிப்பு வைப்பு வட்டி வீதங்கள் மீது மேல்நோக்கிய அழுத்தங்களை ஏற்படுத்தின. இம்முன்னேற்றங்களைக் கருத்திற்கொண்டு, 2022 திசம்பர் இறுதியளவில் சராசரி நிறையேற்றப்பட்ட வைப்பு வீதம்² 14.06 சதவீதத்தினை எட்டி 1991இலிருந்து அதியுயர்வான மட்டத்தைப் பதிவுசெய்தது. சராசரி நிறையேற்றப்பட்ட நிலையான வைப்பு வீதம்³ இதனையொத்த போக்கினையே பின்பற்றிச் சென்றது. மேலும், சராசரி நிறையேற்றப்பட்ட புதிய வைப்பு வீதம்⁴ மற்றும் சராசரி நிறையேற்றப்பட்ட நிலையான வைப்பு வீதம்⁵ என்பன 2022 நவம்பரில் அவற்றின் அதிகூடிய மட்டங்களுக்கான உயர்வினைப் பதிவுசெய்து முறையே 23.63 சதவீதத்திற்கும் 24.05 சதவீதத்திற்கும் உயர்வடைந்தன. அதற்கமைய, சராசரி நிறையேற்றப்பட்ட புதிய வைப்பு வீதத்தினாலும் சராசரி நிறையேற்றப்பட்ட புதிய நிலையான வைப்பு வீதத்தினாலும் அளவிடப்படுகின்றவாறான புதிய வைப்புக்களுக்காக வழங்கப்படுகின்ற வட்டி வீதங்கள், 2022 காலப்பகுதியில் 9.50 சதவீதப் புள்ளிகளால் கொள்கை வட்டி வீதங்களின் அதிகரிப்பிற்கு விகிதசமமற்று 2022 சனவரி-நவம்பர் காலப்பகுதியில் ஏறத்தாழ 17 சதவீதப் புள்ளிகளால் அதிகரித்து, 2022இல் சந்தை வைப்பு வட்டி வீதங்களில் மிகையான மேல்நோக்கிய சீராக்கத்தினையும் அத்துடன் அதன் விளைவான சந்தை கடன்வழங்கல் மீதான தாக்கத்தினையும் கருத்திற்கொண்டு, மத்திய வங்கியானது வைப்புக்களைத் திரட்டுவதில் ஆரோக்கியமற்ற போட்டியினை இல்லாதொழிப்பதற்கான தேவை பற்றி உரிமம்பெற்ற வங்கிகளுக்கு அழுத்தம்கொடுத்த அதேவேளை, உள்நாட்டுப் பணச்சந்தையில் குறிப்பாக 2022இன் பிந்திய பகுதியில் திரவத்தன்மையை மேம்படுத்துவதற்கு வழிவகைகளை எடுத்தது. 2022இன் இறுதியை நோக்கி மேம்பட்ட திரவத்தன்மை நிலைமைகளின் தாக்கத்தைப் பிரதிபலித்து, சந்தை வைப்பு வட்டி வீதங்கள் மிதமடையத் தொடங்கின. மேலும், 2023இன்

- சராசரி நிறையேற்றப்பட்ட வைப்பு வீதமானது உரிமம்பெற்ற வர்த்தக வங்கிகளினால் வைத்திருக்கப்படும் வட்டியைக் கொண்டிருக்கின்ற அனைத்து செலுத்தவேண்டிய ரூபாய் வைப்புகள் தொடர்பில் வட்டி வீதங்களில் அசைவுகளைப் பிரதிபலிக்கின்றது.
- சராசரி நிறையேற்றப்பட்ட நிலையான வைப்பு வீதமானது உரிமம்பெற்ற வர்த்தக வங்கிகளினால் வைத்திருக்கப்படும் வட்டியைக் கொண்டிருக்கின்ற அனைத்து செலுத்தவேண்டிய ரூபாய் நிலையான வைப்புகள் தொடர்பில் வட்டி வீதங்களை அடிப்படையாகக் கொண்டது.
- சராசரி நிறையேற்றப்பட்ட புதிய வைப்பு வீதமானது குறித்த ஒரு மாத காலப்பகுதியில் உரிமம்பெற்ற வங்கிகளினால் திரட்டப்பட்ட வட்டியைக் கொண்டிருக்கின்ற அனைத்துப் புதிய ரூபாய் வைப்புக்களுடன் தொடர்புடைய வட்டி வீதங்களை அடிப்படையாகக் கொண்டது.
- சராசரி நிறையேற்றப்பட்ட புதிய நிலையான வைப்பு வீதமானது குறித்த ஒரு மாத காலப்பகுதியில் உரிமம்பெற்ற வங்கிகளினால் திரட்டப்பட்ட வட்டியைக் கொண்டிருக்கின்ற அனைத்துப் புதிய ரூபாய் நிலையான வைப்புக்களுடன் தொடர்புடைய வட்டி வீதங்களை அடிப்படையாகக் கொண்டது.

வரைபடம் 7.9
தேர்ந்தெடுக்கப்பட்ட சந்தை வட்டி வீதங்களின் அசைவு



ஆரம்ப பகுதியில் வங்கிகளுக்கிடையே சந்தையை செயற்படுத்துவதற்கு மத்திய வங்கியினால் பின்பற்றப்பட்ட வழிமுறைகள் உள்நாட்டுப் பணச்சந்தையில் திரவத்தன்மையை மேம்படுத்துவதற்கு உதவின. இதன் மூலமும், மற்றும் குறிப்பாக 2023 சனவரியிலிருந்து அரசாங்கப் பிணையங்கள் மீதான விளைவுகளில் குறிப்பிடத்தக்க மிதமடைதலுடனும் சந்தை வட்டி வீதங்களின் வீழ்ச்சியடைகின்ற போக்கு எதிர்வருகின்ற காலப்பகுதியிலும் தொடருமென எதிர்பார்க்கப்படுகின்றது.

இறுக்கமான நாணய மற்றும் திரவத்தன்மை நிலைமைகளுக்கு பதிலிழுத்தி சந்தைக் கடன்வழங்கள் வட்டி வீதங்களும் 2022 காலப்பகுதியில் குறிப்பிடத்தக்களவு அதிகரித்த அதேவேளை, சில கடன்வழங்கள் வட்டி வீதங்கள் 2022 இறுதியை நோக்கி மிதமடையத் தொடங்கின. மத்திய வங்கியின் கொள்கை வட்டி வீதங்களில் எதிர்பாராத அதிகரிப்பு, வைப்பு வட்டி வீதங்களை உயர்வடையச்செய்த உள்நாட்டுப் பணச்சந்தையில் கணிசமான திரவத்தன்மைப் பற்றாக்குறை, பொருளாதார நடவடிக்கை சுருக்கமடைந்ததற்கு மத்தியில் உயர்வடைந்த கொடுகடன் இடர்நேர்வு விலையிடல், அத்துடன் அரசாங்கப் பிணையங்கள் மீதான உயர்வடைந்த விளைவுகள் என்பன 2022இன் பதிவுகளுக்கமைய சந்தைக் கடன்வழங்கள் வட்டி வீதங்களின் உயர்விற்கு வழிவகுத்தன. 2022இல் சில சந்தைக் கடன்வழங்கள் வீதங்கள் அதிகூடிய மட்டங்களை அண்மித்து காணப்பட்டன. சராசரி நிறையேற்றப்பட்ட கடன்வழங்கள் வீதம்⁶ 2022 இறுதியளவில் ஏறத்தாழ 9 சதவீதப் புள்ளிகளால் 18.70 சதவீதத்திற்கு அதிகரித்த அதேவேளை, சராசரி நிறையேற்றப்பட்ட புதிய கடன்வழங்கள் வீதம்⁷ 2022 திசம்பரில் 26.20 சதவீதத்தைக் கொண்ட

அட்டவணை 7.3
வட்டி வீதங்களின் அசைவுகள்

வட்டி வீதம்	ஆண்டுக்கு சதவீதம்		
	2021 முடிவில்	2022 முடிவில்	சதவீதப் புள்ளிகளில் மாற்றம்
கொள்கை வட்டி வீதங்கள்			
துணைநிலை வைப்பு வசதி வீதம்	5.00	14.50	9.50
துணைநிலை கடன் வழங்கல் வசதி வீதம்	6.00	15.50	9.50
சராசரி நிறையேற்றப்பட்ட அடிப்படையிலான பணவீதம்	5.95	15.50	9.55
அரசு பிணையங்களின் மீதான விளைவு வீதம்			
முதலாந்தரச் சந்தை (அ)			
திறைசேரி உண்டியல்கள்			
91-நாள்	8.16	32.64	24.48
182-நாள்	8.33	32.20	23.87
364-நாள்	8.24	29.27	21.03
திறைசேரி முறிகள்			
2-ஆண்டு	9.16 (ஆ)	33.01 (இ)	23.85
3-ஆண்டு	9.70 (ஆ)	31.36 (இ)	21.66
4-ஆண்டு	8.55 (ஆ)	-	-
5-ஆண்டு	11.14 (ஆ)	31.78 (இ)	20.64
10-ஆண்டு	8.86 (ஆ)	30.86 (இ)	22.00
இரண்டாம்நிலைச் சந்தை			
திறைசேரி உண்டியல்கள்			
91-நாள்	7.77	30.75	22.98
182-நாள்	8.07	29.50	21.43
364-நாள்	8.22	28.39	20.17
திறைசேரி முறிகள்			
2-ஆண்டு	8.58	28.19	19.61
3-ஆண்டு	9.55	28.32	18.77
4-ஆண்டு	10.38	27.60	17.22
5-ஆண்டு	10.66	26.78	16.12
10-ஆண்டு	11.71	26.18	14.47
வைப்புக்கள் மீதான வட்டி வீதங்கள்			
உரிமப்பெற்ற வந்திக் கடன்கள் (ச)			
சேமிப்பு வைப்புக்கள்	0.05-6.35	0.25-6.00	-
ஒரு வருட நிலையான வைப்புக்கள் (உ)	0.15-15.00	4.50-30.00	-
சராசரி நிறையேற்றப்பட்ட வைப்பு வீதம் (ஊ)	4.94	14.06	9.12
சராசரி நிறையேற்றப்பட்ட நிலையான வைப்பு வீதம் (ஊ)	5.94	18.49	12.55
சராசரி நிறையேற்றப்பட்ட புதிய வைப்பு வீதம் (ஊ)	6.45	23.07	16.62
சராசரி நிறையேற்றப்பட்ட புதிய நிலையான வைப்பு வீதம் (ஊ)	6.67	23.73	17.06
ஏனைய நிதி நிறுவனங்கள் (எ)			
தேசிய சேமிப்பு வங்கி			
சேமிப்பு வைப்புக்கள்	3.50	3.00	-0.50
ஒரு வருட நிலையான வைப்புக்கள்	5.50	12.00	6.50
உரிமப்பெற்ற நிதிக் கடன்கள் (ஏ)			
சேமிப்பு வைப்புக்கள்	3.46-4.69(ஜ)	4.63-8.03	-
ஒரு வருட நிலையான வைப்புக்கள்	9.02-10.13	20.48-27.15	-
கடன் வழங்கல் மீதான வட்டி வீதங்கள்			
உரிமப் பெற்ற வங்கிகள் (அ)			
சராசரி நிறையேற்றப்பட்ட சீப் மற்றும் நிதித் தொகுதி கடன் வழங்கல் வீதம்	10.49	20.73	10.24
சராசரி நிறையேற்றப்பட்ட சீப் மற்றும் நிதித் தொகுதி கடன் வழங்கல் வீதம்	10.04	26.91	16.87
உரிமப் பெற்ற வந்திக் கடன்கள் (ச)			
சராசரி நிறையேற்றப்பட்ட முதலாந்தர கடன் வழங்கல் வீதம் (மாதாந்த)	8.33	28.19	19.86
சராசரி நிறையேற்றப்பட்ட கடன் வழங்கல் வீதம்	9.87	18.70	8.83
சராசரி நிறையேற்றப்பட்ட புதிய கடன் வழங்கல் வீதம்	9.48	26.20	16.72
உரிமப் பெற்ற சிறப்பியல்பு வாய்ந்த வங்கிகள்			
தேசிய சேமிப்பு வங்கி	7.50-11.50	28.00-32.00	-
அரசு கடன்கள் மற்றும் முதலீட்டு வங்கி (ஓ)	7.50-12.50	18.00-27.25	-
உரிமப்பெற்ற நிதிக் கடன்கள் (ஏ)			
நிதிக்குத்தகை	12.77-28.33	21.53-35.37	-
வாடகைக் கொள்வனவு	11.08-27.00	16.94-38.28	-
அகலாபச் சொத்துக்களுக்கு எதிரான கடன்கள்	15.29-16.77(ஜ)	26.80-28.43	-
வெளிநாட்டு நாணய வைப்புக்களை வட்டி வீதங்கள் (ஈ)			
சேமிப்பு வைப்புக்கள் (ஐக்கிய அமெரிக்க டொலர்)	0.03-4.60	0.10-7.77	-
சேமிப்பு வைப்புக்கள் (பிரித்தானிய பவுன்)	0.03-3.00	0.20-4.83	-
நிலையான வைப்புக்கள் (ஐக்கிய அமெரிக்க டொலர்)	0.02-7.00	0.02-11.50	-
நிலையான வைப்புக்கள் (பிரித்தானிய பவுன்)	0.02-5.75	0.02-7.00	-
கடன்பணிப் பிணைப்பு சந்தை			
தொகுதிக்கடன்கள்	8.00-12.00	15.42-28.00	-
வரித்தகப் பத்திரம்	6.00-12.00	11.00-36.00	-

(அ) இறுதியாகக் கிடைக்கப்பெற்ற ஒலத்தில் உள்ளவரான சராசரி நிறையேற்றப்பட்ட விளைவு வீதங்கள். (ஆ) 2021இல் இறுதியான முதலாந்தர ஓலை: 2 ஆண்டு - 11 நிவெ, 3 ஆண்டு - 13 நிவெ, 4 ஆண்டு - 30 ஒக்த, 5 ஆண்டு - 12 ஒக்த, 10 ஆண்டு - 29 புலவ. (இ) 2022இல் இறுதியான முதலாந்தர ஓலை: 2 ஆண்டு - 13 நிவெ, 3 ஆண்டு - 29 நிவெ, 5 ஆண்டு - 28 ஒக்த, 10 ஆண்டு - 11 நிவெ. (ஈ) உரிமப்பெற்ற வீதக் கடன்களால் குறித்துரைக்கப்பட்ட வீதங்களை அடிப்படையாகக் கொண்டு. (உ) உயர்ந்தபட்ச வீதமானது குறிப்பிட்ட உரிமப்பெற்ற வீதக் கடன்களால் வழங்கப்பட்ட சிறப்பு வீதமாகும். (ஊ) 2018 புலவையிலிருந்து அரசினால் வழங்கப்பட்ட முதல் பிறைவுகளுக்கான சிறப்பு வைப்பு வட்டி வீதத்தின் தாக்கத்தினை நீக்குவதற்காக சிறப்பு வட்டி வீதமான 15 சதவீதத்திற்குப் பதிலாக தொடர்புடைய சந்தை வட்டி வீதங்களைப் பயன்படுத்தி சதிவை. வீதமும் சதிநிலை வீதமும் கணிப்பிடப்பட்டுள்ளது. 2018 புலவையிலிருந்து சதிபுலவை வீதத்தையும் சதிபுலவை வீதத்தையும் கணிப்பிடுவதற்கு இதுமுறை பிரயோகிக்கப்பட்டுள்ளது. (எ) ஏனைய தேவையென்பபட்ட நிதியில் நிறுவனங்களினால் குறித்துரைக்கப்பட்ட வீதங்களை அடிப்படையாகக் கொண்டு. (ஏ) தொடர்புடைய மாதங்களுக்காகத் திட்டப்பட்ட வைப்புக்கள் மற்றும் கடன் வழங்கல்கள் மீது பிரயோகிக்கப்படும் வட்டி வீதங்களின் எல்லையானது உரிமப் பெற்ற நிதிக் கடன்களினால் குறிக்கப்பட்ட சராசரி உயர்ந்தபட்ச மற்றும் குறைந்தபட்ச வீதங்களை அடிப்படையாகக் கொண்டு. 2022 இரண்டாம் தரவு திறைசேரியை. (ஜ) திருத்தப்பட்டது. (ஐ) உரிமப்பெற்ற வீதக் கடன்கள் மற்றும் உரிமப் பெற்ற சிறப்பியல்பு வாய்ந்த வங்கிகளால் குறித்துரைக்கப்பட்ட வீதங்களை அடிப்படையாகக் கொண்டு. (ஒ) வட்டி வீதங்களைப் போக்குகளுக்கான கடன் வழங்கல் மட்டம். (ஓ) வட்டி வீதங்களின் எல்லையானது உரிமப்பெற்ற வீதக் கடன்கள் மற்றும் தேசிய சேமிப்பு வங்கிகளால் குறிக்கப்பட்ட உயர்ந்தபட்ச மற்றும் குறைந்தபட்ச வீதங்களை அடிப்படையாகக் கொண்டுள்ளது.


6 சராசரி நிறையேற்றப்பட்ட கடன் வழங்கல் வீதமானது உரிமப்பெற்ற வங்கிகளால் வழங்கப்பட்ட அனைத்து செலுத்தவேண்டிய ரூபாய் கடன்கள் மற்றும் முற்பணைகளின் வட்டி வீதங்களை அடிப்படையாகக் கொண்டது.

7 சராசரி நிறையேற்றப்பட்ட புதிய கடன்வழங்கல் வீதமானது குறித்த ஒரு மாத காலப்பகுதியில் உரிமப்பெற்ற வங்கிகளால் வழங்கப்பட்ட அனைத்துப் புதிய ரூபாய் கடன்கள் மற்றும் முற்பணைகளின் வட்டி வீதங்களைப் பதிவுசெய்தது.

வரலாற்றிலேயே உயர்வான பெறுமதியினைப் பதிவுசெய்து 2021 இறுதியுடன் ஒப்பிடுகையில் ஏறத்தாழ 17 சதவீதப் புள்ளிகளால் அதிகரித்தது. அதேவேளை, முதன்மை வாடிக்கையாளர்களுக்கான கடன்வழங்கல் வட்டி வீதமான மாதாந்த சராசரி நிறையேற்றப்பட்ட முதன்மைக் கடன்வழங்கல் வீதம்⁸ அரசாங்கப் பிணையங்கள் மீதான விளைவுகளை நெருக்கமாகப் பின்பற்றி 2022 நவம்பரில் 28.25 சதவீதத்தில் உச்சத்தை எட்டி ஏனைய கடன்வழங்கல் வட்டி வீதங்களையும் விஞ்சியது. இறுக்கமான நாணய நிலைமைகளைக் கருத்திற்கொண்டு, கடனட்டை முற்பணங்கள், முன்கூட்டி ஏற்பாடுசெய்யப்பட்ட தற்காலிக மேலதிகப் பற்றுகள் மற்றும் அடகு முற்பணங்கள் மீது விதிக்கப்பட்ட உயர்ந்தபட்ச வட்டி வீதங்கள் 2022 ஏப்பிரலில் இரத்துசெய்யப்பட்டு இக்கடன்வழங்கல் சாதனங்களுக்கு ஏற்புடைய வட்டி வீதங்களை ஏனைய சந்தைக் கடன்வழங்கல் வட்டி வீதங்களுக்கு இசைவாக அதிகரிப்பதற்கு இயலச்செய்யப்பட்டது. சிறிய, நடுத்தர தொழில்முயற்சி கொடுகடன் கணக்கெடுப்பில்⁹ அளவிடப்பட்டவாறு சிறிய மற்றும் நடுத்தர அளவிலான தொழில் முயற்சிகளுக்கான கடன்கள் மீதான சராசரி வட்டி வீதங்களும், சேர்க்கப்பட்ட இடர்நேர்வுக் கரிசணைகளுடன் உரிமம்பெற்ற வங்கிகளின் ஒட்டுமொத்த சராசரி கடன்வழங்கல் வீதங்களின் போக்கினை பரந்தளவில் பின்பற்றியிருந்தது. அதற்கமைய, சராசரி நிறையேற்றப்பட்ட சிறிய, நடுத்தர தொழில்முயற்சி கடன்வழங்கல் வீதம்¹⁰ மற்றும் சராசரி நிறையேற்றப்பட்ட புதிய சிறிய, நடுத்தர தொழில்முயற்சி கடன்வழங்கல் வீதம்¹¹ 2022 காலப்பகுதியில் ஏறத்தாழ முறையே 10 மற்றும் 17 சதவீதப் புள்ளிகளால் அதிகரித்தன. எனினும், 2022 இறுதியில் சந்தைத் திரவத்தன்மையில் மேம்படுத்தல்களுடனும் அரசாங்கப் பிணையங்கள் மீதான விளைவுகள் குறிப்பிடத்தக்க கீழ்நோக்கிய மாறுதல்களுடனும் 2022 இறுதியளவில் சில சந்தை கடன்வழங்கல் வீதங்கள் மிதமடையும் சமிக்ஞைகளைக் காண்பித்தன. குறிப்பாக, மாதாந்த சராசரி நிறையேற்றப்பட்ட முதன்மைக் கடன்வழங்கல் வீதம் 2023 சனவரி - பெப்பருவரி காலப்பகுதியில் 348 அடிப்படைப் புள்ளிகளால் வீழ்ச்சியடைந்தது. ஏனைய சந்தைக் கடன்வழங்கல் வட்டி வீதங்களில் கீழ்நோக்கிய அசைவுகளும் எதிர்வரவுள்ள காலப்பகுதியில் எதிர்பார்க்கப்படுகின்றன.

- 8 சராசரி நிறையேற்றப்பட்ட முதன்மைக் கடன் வழங்கல் வீதமானது குறித்த ஒரு வார காலப்பகுதியில் தமது முதன்மை வாடிக்கையாளர்களுக்கு உரிமம்பெற்ற வீர்த்தக வங்கிகளினால் வழங்கப்பட்ட குறுகிய கால ரூபாய் கடன்கள் மற்றும் முற்பணங்களுக்கு ஏற்புடைய வட்டி வீதங்களை அடிப்படையாகக் கொண்டது.
- 9 மாதாந்த சிறிய மற்றும் நடுத்தர தொழில்முயற்சி கொடுகடன் அளவீட்டிற்காக ரூ.1 பில்லியனை விஞ்சாத வருடாந்த புள்ளிதொடரில் 300 இற்கும் குறைவான ஊழியர்களை தொழிலுக்கமர்த்துவதுவாழ்வுக் கூடிய தொழில்முயற்சிகளுக்கு கடன் வழங்குவதைப் பரிசீலிக்கும்படி வங்கிகள் வேண்டப்பட்டுள்ளன.
- 10 சராசரி நிறையேற்றப்பட்ட சிறிய மற்றும் நடுத்தர தொழில்முயற்சி கடன்வழங்கல் வீதமானது அரசாங்கத்தினதும் மத்திய வங்கியினதும் மீள் நிதியளித்தல் திட்டங்கள் நிக்கலாக சிறிய, நடுத்தர தொழில்முயற்சித் துறைக்கு உரிமம்பெற்ற வங்கிகளால் வழங்கப்பட்ட அனைத்து செலுத்தவேண்டிய ரூபாய் கடன்கள் மற்றும் முற்பணங்களினதும் வட்டி வீதங்களை அடிப்படையாகக் கொண்டது.
- 11 சராசரி நிறையேற்றப்பட்ட புதிய சிறிய மற்றும் நடுத்தர தொழில்முயற்சி கடன் வழங்கல் வீதமானது அரசாங்கத்தினதும் மத்திய வங்கியினதும் மீள் நிதியளித்தல் திட்டங்கள் நிக்கலாக சிறிய, நடுத்தர தொழில்முயற்சித் துறைக்கு குறித்த ஒரு மாத காலப்பகுதியில் உரிமம்பெற்ற வங்கிகளால் வழங்கப்பட்ட அனைத்து புதிய ரூபாய் கடன்கள் மற்றும் முற்பணங்களின் வட்டி வீதங்களை பதிவுசெய்கிறது.

வரைபடம் 7.10
பிணை வகைகளின்படி சராசரி நிறையேற்றப்பட்ட
கடன் வழங்கல் வீதங்கள் (%)



ஒவ்வொரு ஆண்டின் இறுதியிலும் அரசாங்க வர்த்தமானப் பத்திரிகையில் வெளியிடப்படுகின்ற வட்டியின் சட்ட வீதமும் சந்தை வீதமும்¹² 2022இன் ஆண்டுக்கு 7.48 சதவீதத்துடன் ஒப்பிடுகையில் 2023இல் ஆண்டுக்கு 16.97 சதவீதமாக நாணயச் சபையினால் நிர்ணயிக்கப்பட்டது. 2023இற்கான சட்ட வீதமும் சந்தை வீதமும் நிலவுகின்ற சந்தை வட்டி வீதங்களை¹³ பிரதிபலிக்கும் நோக்குடன் திசெம்பருக்கு முந்திய 6 மாத காலப்பகுதியில் (அதாவது 2022 யூன் தொடக்கம் நவம்பர் வரையான காலப்பகுதிக்கான) நிலவிய உரிமம்பெற்ற வங்கிகளின் மாதாந்த சராசரி நிறையேற்றப்பட்ட கடன்வழங்கல் வீதத்தின் எளிய சராசரிகளின் அடிப்படையில் கணிக்கப்பட்டது.

வெளிநாட்டு நாணய வைப்புகள் மீதான வட்டி வீதங்கள்

வெளிநாட்டு நாணய வைப்புகள் மீதான வட்டி வீதங்கள், உள்நாட்டு வெளிநாட்டுச் செலாவணிச் சந்தையில் குறிப்பிடத்தக்க திரவத்தன்மைப் பற்றாக்குறைகளுக்கு மத்தியில் உலகளாவிய நிதியியல் நிலைமைகள் இறுக்கமடைதல், உயர்வடைந்த நாட்டுக்கான இடர்நேர்வுக் கரிசணைகள் அதேபோன்று வெளிநாட்டு நாணய வைப்புகளைத் திரட்டுவதற்கு உரிமம்பெற்ற வங்கிகளுக்கிடையில் அதிகரித்த போட்டி என்பவற்றைப் பிரதிபலித்து 2022இல் சடுதியான மேல்நோக்கிய சீராக்கமொன்றைப் பதிவுசெய்தது. உயர்வடைகின்ற

12 சட்ட வீதம் என்பது 1990 ஆம் ஆண்டின் 6ஆம் இலக்க சிலில் நடவடிக்கை முறைக் கோவை (திருத்தம்) சட்டத்தின் கீழ் வரைவிலக்கணம் செய்யப்பட்டுள்ளதடன் பணத்தொகையினை அறுவிடுவதற்கான ஏதேனும் நடவடிக்கைக்கு ஏற்புடையதாகும். சந்தை வீதம் என்பது 1990ஆம் ஆண்டின் 2ஆம் இலக்க படுகடன் அறவிட்டு (விசேட ஏற்பாடுகள்) சட்டத்தின் கீழ் ஏற்பாடு செய்யப்பட்டுள்ளதடன் இணங்கிய வட்டி வீதம் காணப்படாதவிடத்து வர்த்தக ரீதியாக கொடுக்கல்வாங்கல்களிலிருந்து தோன்றுகின்ற ரூ.150,000 தொகையை விடக்கின்ற படுகடன் அறவிட்டுக்காக கடன்வழங்கும் நிறுவனங்களால் தொடுக்கப்பட்ட நடவடிக்கைகள் தொடர்பில் மாதந்திரம் ஏற்புடையது.

13 2022 இல் நிலவிய உயர்வான வட்டி வீதக் கட்டமைப்பைக் கருத்திற்கொண்டு சட்ட வீதம் மற்றும் சந்தை வீதத்தின் கணிப்பு முறையானது திருத்தம்செய்யப்பட்டது. அதற்கம 2023இற்கான வீதங்கள் 2022 நவம்பரில் முடிவடைகின்ற 6 மாத காலப்பகுதியில் நிலவிய மாதாந்த சராசரி நிறையேற்றப்பட்ட கடன்வழங்கல் வீதத்தின் எளிய சராசரியின் கீழ் கணிக்கப்பட்டன.

உலகளாவிய பணவீக்கத்தை முறியடிப்பதற்கும் பணவீக்க எதிர்பார்க்கைகள் தளர்வடைவதைத் தவிர்க்கும் பொருட்டும் அனேகமாக முன்னேறிய நாடுகளிலுள்ள மத்திய வங்கிகள் இறுக்கமான நாணயக் கொள்கைகளைப் பின்பற்றியமை உலகின் அனேகமான பாகங்களில் நிதியியல் நிலைமைகளில் அதிகரித்த இறுக்கத்தைத் தோற்றுவித்தது. ஐக்கிய அமெரிக்க பெரடல் ரிசேர்வ், ஐரோப்பிய மத்திய வங்கி மற்றும் இங்கிலாந்து வங்கி என்பன 2022 காலப்பகுதியில் அவற்றின் கொள்கை வட்டி வீதங்களை கணிசமாக அதிகரித்தன. அதேவேளை, குறிப்பிடத்தக்க சென்மதி நிலுவை அழுத்தங்களுக்கு மத்தியில் வங்கிகளுக்கிடையில் கடுமையான வெளிநாட்டு நாணயத் திரவத்தன்மை பற்றாக்குறைக்கு பதிலிறுத்தி வெளிநாட்டு நாணய வைப்புகளைத் திரட்டுவதற்கு உரிமம்பெற்ற வங்கிகள் கவர்ச்சிகரமான வட்டி வீதங்களை வழங்கின. 2021 ஓகத்திலிருந்து இறுக்கமான நாணயக் கொள்கை நடைமுறைப்படுத்தலைத் தொடர்ந்து, ரூபாவில் குறித்துரைக்கப்பட்ட வைப்பு சாதனங்கள் மீது சந்தை வட்டி வீதங்கள் மீதான தொடர்ச்சியான அதிகரிப்புடன், உரிமம்பெற்ற வர்த்தக வங்கிகள் மற்றும் தேசிய சேமிப்பு வங்கி மூலம் வழங்கப்படும் வெளிநாட்டு நாணய வைப்பு வட்டி வீதங்கள் மீது விதிக்கப்பட்ட உச்சம் 2022 மார்ச்சில் அகற்றப்பட்டது. உலகளாவிய மற்றும் உள்நாட்டு சந்தை நிலைமைகள் இரண்டிற்கும் இசைவாக உரிமம்பெற்ற வங்கிகளில் வெளிநாட்டு நாணய வைப்புகள் மீதான வட்டி வீதங்களில் குறிப்பிடத்தக்களவு மேல்நோக்கிய சீராக்கத்தை இது இயல்புசெய்தது. அதற்கமைய, ஏனையவற்றிற்கு மத்தியில் ஐ.அ.டொலர் மற்றும் ஸ்ரேலிங் பவுன் குறித்துரைக்கப்பட்ட உள்நாட்டு சேமிப்புக்கள் மற்றும் கால வைப்புகளுக்கு வழங்கப்பட்ட வட்டி வீதங்கள் 2021 இறுதியுடன் ஒப்பிடுகையில் 2022 இறுதியளவில் அதிகரித்தன.


7.5 பணம் மற்றும் கொடுகடன் கூட்டுகளின் அசைவுகள்

ஒதுக்குப் பணம்

பொருளாதாரத்தின் நாணயத் தளமான ஒதுக்குப் பணமானது 2021 உடன் ஒப்பிடுகையில் குறைவடைந்த சுற்றோட்டத்திலுள்ள நாணயத்தில் வளர்ச்சி மற்றும் மத்திய வங்கியுடனான உரிமம்பெற்ற வங்கிகளின் வைப்பு என்பன மூலம் 2022 காலப்பகுதியில் குறிப்பாக ஆண்டின் பிந்திய பகுதியில் மிதமான வளர்ச்சியைப் பதிவுசெய்தது. உயர்வடைகின்ற பணவீக்கம் காரணமாக அதிகரித்த செலவிடல் தேவைப்பாடுகள் மற்றும் தெரிவுசெய்யப்பட்ட அத்தியாவசிய பண்டங்களின் வழங்கல் பற்றாக்குறைகளுக்கு மத்தியில் அவசரகால நோக்கங்களுக்காக பெளதீக ரீதியாக நாணயத்தை வைத்திருப்பதற்கான அதிகரித்த தெரிவு என்பவற்றிற்கு

மத்தியில் நாணயத்திற்கான கொடுக்கல்வாங்கலுக்கான பொதுமக்களிடமிருந்து கேள்வி உயர்வடைந்தமையினால் 2022இன் முதலரைப் பகுதியில் சுற்றோட்டத்திலுள்ள நாணயம் உயர்வடைந்த மட்டத்தில் காணப்பட்டது. எவ்வாறாயினும், ஆண்டு காலப்பகுதியில் குறிப்பிடத்தக்க நாணய இறுக்கமாக்கலைத் தொடர்ந்து, 2022 இறுதியை நோக்கி சுற்றோட்டத்திலுள்ள நாணயம் படிப்படியாக வீழ்ச்சியடைந்து தொடர்ந்து அதிகரிக்கின்ற சந்தை வட்டி வீதங்களுக்கு மத்தியில் நாணயத்தை வைத்திருப்பதன் உயர்வான சந்தர்ப்பச் செலவினைப் பிரதிபலித்தது. அதற்கமைய, சுற்றோட்டத்திலுள்ள நாணயமானது 2021இல் பதிவாகிய ரூ.170.3 பில்லியன் மற்றும் கொவிட்-19 உலகளாவிய நோய்த்தொற்றுக்கு மத்தியில் 2020 காலப்பகுதியில் ரூ.156.8 பில்லியன் கொண்ட விரிவடைதல்களை விடவும் 2022 இறுதியளவில் ரூ.1,026.6 பில்லியனுக்கு ஆண்டு காலப்பகுதியில் ரூ.21.5 பில்லியனால் மிதமாக அதிகரித்தது. அதேவேளை, மத்திய வங்கியுடன் பேணப்படுகின்ற உரிமம்பெற்ற வங்கிகளின் வைப்புகள் 2022 காலப்பகுதியில் மாற்றமின்றி காணப்பட்ட நியதி ஒதுக்கு விகிதத்தின் மூலம் ஆண்டு காலப்பகுதியில் சிறிதளவு அதிகரிப்பினையே பதிவுசெய்தன. 2022 இறுதியளவில் மத்திய வங்கியுடனான உரிமம்பெற்ற வங்கிகளின் வைப்புகள் 2021இல் பதிவாகிய ரூ.171.1 பில்லியன் கொண்ட குறிப்பிடத்தக்க விரிவடைதலுடன் ஒப்பிடுகையில் ரூ.322.8 பில்லியனுக்கு ரூ.22.1 பில்லியனால் அதிகரித்தன. அதற்கமைய, ஒதுக்குப் பணம், 2021இல் ஆண்டுக்காண்டு 35.4 சதவீதம் கொண்ட வளர்ச்சியுடன் ஒப்பிடுகையில் 2022 இறுதியளவில் ரூ.1,349.4 பில்லியனுக்கு ஆண்டுக்காண்டு 3.3 சதவீதத்தினால் வளர்ச்சியடைந்தது. உண்மையான நியதிகளில், ஒதுக்குப் பணம் 2021இன் ரூ.341.4 பில்லியன் கொண்ட குறிப்பிடத்தக்க அதிகரிப்புடன் ஒப்பிடுகையில் 2022 காலப்பகுதியில் ரூ.43.6 பில்லியனால் அதிகரித்தது. அதேவேளை, 2023இன் தொடக்கத்திலிருந்து ஒதுக்குப் பண நிலுவைகளில் நாளாந்த அடிப்படையில் உயர்வான தளம்பல் அவதானிக்கப்பட்டு துணைநில் வைப்பு வசதி மற்றும் துணைநில் கடன்வழங்கல் வசதி என்பவற்றிற்கான பெறுவழியினை வசதிப்படுத்துவதற்கு விதிக்கப்பட்ட கட்டுப்பாடுகள் மூலம் இலங்கை மத்திய வங்கியின் துணைநில் வசதிகள் மீது உரிமம்பெற்ற வர்த்தக வங்கிகள் மிகையாக தங்கியிருப்பதைக் குறைப்பதற்கு மத்திய வங்கியினால் எடுக்கப்பட்ட நிருவாக வழிமுறைகளின் தாக்கத்தினை பிரதிபலித்தது. அதற்கமைய, துணைநில் வைப்பு வசதிக்கான மட்டுப்படுத்தப்பட்ட பெறுவழியானது கிரமமற்ற இடைவெளிகளில் மத்திய வங்கியுடன் மிகையான ஒதுக்குகளை உரிமம்பெற்ற வங்கிகள் பேணுவதற்கு வழிவகுத்து நாளாந்த ஒதுக்குப் பண மீதிகளில் தளம்பலைத் தோற்றுவித்தது.

வரைபடம் 7.11
மத்திய வங்கியின் ஐந்தொகையின் பகுப்பாய்வு (அ)



மத்திய வங்கியின் ஐந்தொகையின் சொத்துப்பக்கத்திலிருந்து நோக்குகையில் 2022 காலப்பகுதியில் ஒதுக்குப் பணம் விரிவடைதலுக்கு தேறிய உள்நாட்டுச் சொத்துக்களின் அதிகரிப்பும் அதேவேளை, தேறிய வெளிநாட்டுச் சொத்துக்களில் குறிப்பிடத்தக்களவு வீழ்ச்சியும் காரணமாக அமைந்தது. மத்திய வங்கியின் தேறிய உள்நாட்டுச் சொத்துக்களின் அதிகரிப்பானது 2021இன் இறுதியில் ரூ.1,225.2 பில்லியன் கொண்ட அதிகரிப்புடன் ஒப்பிடுகையில் 2022 இறுதியில் ரூ.3,432.5 பில்லியனுக்கு ரூ.1,338.4 பில்லியனால் அரசாங்கத்திற்கான தேறிய கொடுகடனின் அதிகரிப்பினால் பிரதானமாகத் தூண்டப்பட்டிருந்தது. 2022 காலப்பகுதியில் மத்திய வங்கி வைத்திருக்கும் அரசாங்கப் பிணையங்களில் (தேறிய மீள்கொள்வனவு கொடுக்கல்வாங்கல்கள்) கணிசமான அதிகரிப்பினை இது பிரதிபலிக்கின்றது. மத்திய வங்கியினால் அரசாங்கப் பிணையங்களின் இருப்புக்களின் மீதான இவ்வதிகரிப்பானது குறைவடைந்த அரசாங்க வருவாய், படுகடன் இடைநிறுத்தல் காரணமாக வெளிநாட்டு நிதியிடலுக்கான மட்டுப்படுத்தப்பட்ட பெறுவழி, உள்நாட்டுப் படுகடன் மறுசீரமைப்பு கரிசனைகளுக்கு மத்தியில் அரசாங்க பிணையங்களுக்காக குறைவடைந்த சந்தை நாட்டம் என்பவற்றுக்கு மத்தியில் நாணய நிதியிடல் மீது அரசாங்கம் தொடர்ந்தும் தங்கியிருந்தமையினால் ஏற்பட்ட முதனிலைச் சந்தையிலிருந்து தொடர்ச்சியான திறைசேரி உண்டியல்களின் கொள்வனவையும் மத்திய வங்கிக்கான திறைசேரி உண்டியல்களின் நேரடி ஒதுக்கீட்டையும் பிரதிபலித்தது. அதற்கமைய, இலங்கை மத்திய வங்கியின் அரசாங்கப் பிணையங்களின் இருப்பு (தேறிய மீள்கொள்வனவு ஒப்பந்தங்கள்) 2022 இறுதியில் ரூ.3,197.1 பில்லியனுக்கு ரூ.1,251.7 பில்லியனால் அதிகரித்தது. அதேவேளை, தற்காலிக முற்பணங்களாக அரசாங்கத்திற்கு மாற்றல்செய்யப்பட்ட நிலுவைகளும் ஆண்டு காலப்பகுதியில் அதிகரித்து மத்திய வங்கியின் அரசாங்கத்திற்கான தேறிய கொடுகடனின் அதிகரிப்பிற்குப் பங்களித்தன. எனினும்,


வெளிநாட்டு நாணய பரஸ்பர பரிமாற்றல் ஒப்பந்தங்களுடன் இணைந்த வெளிநாட்டுச் செலாவணி இழப்புகளிலிருந்து தோன்றிய உரிமம்பெற்ற வர்த்தக வங்கிகள் மீதான மத்திய வங்கியின் கோரல்களின் வீழ்ச்சி அத்துடன் உலகளாவிய நோய்த்தொற்றுக் காலப்பகுதியில் வியாபாரங்களுக்கும் தனிப்பட்டவர்களுக்கும் ஆதரவளிக்கும் வகையில் உரிமம்பெற்ற வர்த்தக வங்கிகளுடாக மத்திய வங்கியினால் வழங்கப்பட்ட சலுகைக் கடன்களின் மீள்கொடுப்பனவு என்பன மத்திய வங்கியின் தேறிய உள்நாட்டுச் சொத்துக்களின் அதிகரிப்பினை ஒடுக்கியது. அதற்கமைய, மத்திய வங்கியின் தேறிய உள்நாட்டுச் சொத்துக்கள், 2021 காலப்பகுதியின் ரூ.1,255.4 பில்லியன் அதிகரிப்புடன் ஒப்பிடுகையில், 2022 இல் ரூ.1,270.2 பில்லியனால் அதிகரித்தது. அதேவேளை, 2021 ஓகத்து தொடக்கம் வெளிநாட்டுச் சொத்துக்கள் எதிர்மறையாவதற்கு வழிவகுத்த முன்னைய ஆண்டு காலப்பகுதியின் ரூ.914.0 பில்லியன் கொண்ட சுருக்கத்தினைத் தொடர்ந்து, மத்திய வங்கியின் தேறிய வெளிநாட்டுச் சொத்துக்கள் 2022 காலப்பகுதியில் ரூ.1,226.6 பில்லியனால் குறிப்பிடத்தக்களவு சுருக்கமடைந்தன. 2022 காலப்பகுதியில் குறிப்பாக 2022இன் ஆரம்ப காலப்பகுதியில் பிரதானமாக அத்தியாவசிய இறக்குமதிகளை வசதிப்படுத்துவதற்கு உள்நாட்டு வெளிநாட்டு செலாவணிச் சந்தைக்கு திரவத்தன்மை வழங்குவதற்கும் அரசாங்கத்தின் வெளிநாட்டுப் படுகடன் கடப்பாடுகளை நிறைவேற்றுவதற்கும் மத்திய வங்கியின் வெளிநாட்டுச் சொத்துக்களின் பாரியளவிலானதொரு பகுதி பயன்படுத்தப்பட்டமையினால் மத்திய வங்கியின் வெளிநாட்டுச் சொத்துக்கள் வீழ்ச்சியடைந்தன. செலுத்தவேண்டிய வெளிநாட்டுப் பொறுப்புக்கள் மத்திய வங்கியின் வெளிநாட்டுச் சொத்துக்களை விஞ்சியிருந்தமையால் ஐ.அ.டொலருக்கு எதிரான இலங்கை ரூபாயின் தேய்மானம் வெளிநாட்டுச் சொத்துக்களின் அதிகரிப்பை விட வெளிநாட்டுப் பொறுப்புகளின் பாரிய அதிகரிப்புக்கு வழிவகுத்து 2022இல் மத்திய வங்கியின் தேறிய வெளிநாட்டுச் சொத்தினை மேலும் சீர்குழைத்தது. மத்திய வங்கியினால் கைச்சாத்திடப்பட்ட பன்னாட்டு பரஸ்பர பரிமாற்றல் ஒப்பந்தங்களுக்கு ஏற்புடைய தீர்ப்பனவுகள் காலம் நீடிக்கப்பட்டமை மற்றும் ஆசிய தீர்ப்பனவு ஒன்றியத்திற்கு செலுத்தவேண்டிய கொடுப்பனவு தொகையினை பிற்போட்டமை என்பனவும் மத்திய வங்கியின் வெளிநாட்டுப் பொறுப்புகள் விரிவடைவதற்கு வழிவகுத்தன. கட்டாயமாக மாற்றவேண்டியமைக்கு உட்பட்டிருந்த நாட்டுக்கு அனுப்பப்பட்ட ஏற்றுமதி பெறுகைகளின் எஞ்சிய தொகையினையும் தொழிலாளர் பணவனுப்பல்களையும் விற்பனைசெய்வதற்கான தேவைப்படுத்தலின் கீழ் உரிமம்பெற்ற வங்கிகளிலிருந்து மத்திய வங்கி மேற்கொண்ட அதிகளவான வெளிநாட்டுச் செலாவணி கொள்வனவுகளின் காரணமாக 2022 இறுதியில் மத்திய வங்கியின் வெளிநாட்டுச் சொத்துக்களில் திரள்வொன்று அவதானிக்கப்பட்டது.

விரிந்த பண நிரம்பல் (M_{2b}) குறிப்பிடத்தக்களவு விரிவடைந்ததன் விளைவாக விரிந்த பண நிரம்பல் (M_{2b}) மற்றும் ஒதுக்குப் பணம் என்பவற்றிற்கிடையிலான விகிதமான பணப்பெருக்கி, 2022இல் அதிகரித்த அதேவேளை ஒதுக்குப் பணத்தின் விரிவாக்கம் மிதமாக காணப்பட்டது. அதற்கமைய, ஆண்டு காலப்பகுதியில் ஒதுக்குப் பணத்தில் மிதமான விரிவடைதலுக்கு மத்தியில் அதிகரித்த அரசாங்கத் துறை கடன் பெறுதல்கள் அத்துடன் ரூபா தேய்மானத்திலிருந்து தோன்றிய பெறுமானத் தாக்கம் என்பவற்றைப் பிரதிபலித்து M_{2b} விரிவடைதல் காரணமாக விரிந்த பணத்தின் அடிப்படையிலான பணப்பெருக்கி 2021இன் இறுதியில் பதிவாகிய 8.15 உடன் ஒப்பிடுகையில் 2022இன் இறுதியளவில் 9.11 இற்கு அதிகரித்தது. அதேவேளை, முன்னைய ஆண்டுடன் ஒப்பிடுகையில், 2022 காலப்பகுதியில் பொதுமக்கள் வைத்திருக்கும் நாணயத்தின் அளவு குறைவடைதல் மற்றும் பொதுமக்களினால் வைத்திருக்கப்படும் கால மற்றும் சேமிப்பு வைப்புகளில் குறிப்பிடத்தக்களவு அதிகரிப்பு என்பவற்றின் ஒன்றிணைந்த தாக்கத்தின் காரணமாக வைப்புகளுக்கான நாணயத்தின் விகிதம், 2021இன் இறுதியில் பதிவாக 8.0 சதவீதத்திலிருந்து 2022 இறுதியளவில் 6.4 சதவீதத்திற்கு குறைவடைந்தது.

விரிந்த பணம் (M_{2b}) மற்றும் உள்நாட்டுக் கொடுகடன்

அரசாங்கத் துறைக்கான கொடுகடனின் கணிசமான விரிவாக்கம் மற்றும் செலாவணி வீதத்தின் தேய்வடைதலினை தொடர்ந்து (மீள் பெறுமதிமதிப்பீட்டுத் தாக்கம்) வங்கித் தொழில் முறைமையின் ரூபா நியதிகளில் குறித்துரைக்கப்பட்ட உள்நாட்டுக் கொடுகடனின் விரிவாக்கத்திற்கு மத்தியில் தனியார் துறைக்கான கொடுகடனில் குறிப்பிடத்தக்க சுருக்கத்தினால் தூண்டப்பட்டு விரிந்த பணநிரம்பல் (M_{2b}) வளர்ச்சி 2022இல் மெதுவடைந்தது. இறுக்கமான நாணய நிலைமைகளினால் துணையளிக்கப்பட்டு 2021இன் ஆரம்ப பகுதியிலிருந்து படிப்படியாக மெதுவடைந்த விரிந்த பணத்தின் ஆண்டுக்காண்டு வளர்ச்சியானது ஐ.அ.டொலருக்கு எதிராக இலங்கை ரூபா சடுதியாக தேய்வடைந்தமைக்கு மத்தியில் வெளிநாட்டு நாணயத்தில் குறித்துரைக்கப்பட்ட உள்நாட்டுக் கொடுகடனில் மீள் பெறுமதிமதிப்பீட்டுத் தாக்கத்தினை பிரதான காரணமாகக் கொண்டு 2022 ஆரம்ப காலப்பகுதியில் குறிப்பிடத்தக்களவு வேகமடைந்து, 2022இன் ஏப்பிரல் இறுதியளவில் 20.0 சதவீதத்திற்கு உயர்வடைந்தது. எனினும், அரசாங்க துறைக்கான கொடுகடனில் குறிப்பாக வங்கித்தொழில் முறைமை மூலமான அரசாங்கத்திற்கான தேரிய கொடுகடன் கணிசமாக விரிவடைந்ததுக்கு மத்தியில், இறுக்கமான நாணய நிலைமைகள் காரணமாக தனியார் துறைக்கான கொடுகடன் சுருக்கம் என்பன மூலம் தூண்டப்பட்டு 2022 மே தொடக்கம் விரிந்த பண வளர்ச்சியில் வேகம் குறைந்த போக்கு

வரைபடம் 7.12
விரிந்த பணத்தின் ஆண்டுக்காண்டு மாற்றத்திற்கான பங்களிப்பு - M_{2b} (சொத்துப்பக்கம்) (அ)



அவதானிக்கப்பட்டது. இதன் விளைவாக, ஆண்டுக்காண்டு விரிந்த பண வளர்ச்சி, 2022 இறுதியளவில் 15.4 சதவீதத்திற்கு மிதமடைந்தது. ஐ.அ.டொலருக்கு எதிராக இலங்கை ரூபாவின் தேய்மானம் சீர்செய்யப்பட்டவுடன்¹⁴ ஆண்டுக்காண்டு விரிந்த பண வளர்ச்சி 2022 இறுதியளவில் ஏறத்தாழ 7 சதவீதத்திற்கு மெதுவடைந்துள்ளது என மதிப்பிடப்பட்டுள்ளது.

விரிந்த பண பொறுப்புக்கள் பக்கத்தில் உரிமம்பெற்ற வங்கிகளுடன் பொதுமக்களால் வைத்திருக்கப்படும் கால மற்றும் சேமிப்பு வைப்புகளின் அதிகரிப்பானது 2022 காலப்பகுதியில் நாணய விரிவடைதலுக்கு ஒட்டுமொத்தமாக பங்களித்தது. 2021இல் பதிவாகிய 77 சதவீதம் கொண்ட பங்களிப்புடன் ஒப்பிடுகையில் கால மற்றும் சேமிப்பு வைப்புகளின் அதிகரிப்பானது 2022இல் விரிந்த பணத்தின் ஆண்டுக்காண்டு விரிவடைதலுக்கு ஒட்டுமொத்தமாகப் பங்களித்தது. உரிமம்பெற்ற வங்கிகளுடன் பொதுமக்களால் வைத்திருக்கப்படும் கேள்வி வைப்புகளில் சிறிதளவு விரிவடைதல் 2022 காலப்பகுதியில் பதிவான அதேவேளை, உயர்வான சந்தை வட்டி வீதங்களுக்கு மத்தியில் நாணயத்தை வைத்திருப்பதன் அதிகரித்த சந்தர்ப்பச் செலவு காரணமாக பொதுமக்களால் வைத்திருக்கப்படும் நாணயம் ஆண்டு காலப்பகுதியில் சுருக்கமடைந்தது. இறுக்கமான நாணய நிலைமைகளுக்கு மத்தியில் உரிமம்பெற்ற வங்கிகளால் வழங்கப்பட்ட உயர்வான வைப்பு வட்டி வீதங்களின் தாக்கத்தை பிரதிபலித்து உரிமம்பெற்ற வங்கிகளின் கால மற்றும் சேமிப்பு வைப்புகள் 2022இல் ரூ.1,648.6 பில்லியனால் குறிப்பிடத்தக்களவு அதிகரித்து 2021இல் பதிவாகிய ரூ.958.8 பில்லியன் கொண்ட அதிகரிப்புடன் ஒப்பிடுகையில் ஆண்டுக்காண்டு 17.9 சதவீதம் கொண்ட வளர்ச்சியைப் பதிவுசெய்தது. அதேவேளை, கேள்வி வைப்புகளுக்கான

14 இச்சூழ்நிலையின் கீழ் 2022 பெப்புரவரி இறுதியில் நிலவிய செலாவணி வீதத்தினைப் பயன்படுத்தி அனைத்து வெளிநாட்டு நாணயத்தில் குறித்துரைக்கப்பட்ட நிலைமைகளை பெறுமதி மதிப்பீடு செய்வதன் மூலம் பண நிரம்பல் வளர்ச்சி மதிப்பிடப்பட்டுள்ளது.

ஆண்டுக்காண்டு வளர்ச்சியானது 2021இன் இறுதியின் 26.0 சதவீதம் கொண்ட வளர்ச்சியுடன் ஒப்பிடுகையில் உயர்வான வட்டி வீதங்கள் அத்துடன் சராசரிக்கும் குறைவான பொருளாதார நடவடிக்கை என்பவற்றிக்கு மத்தியில் 2022 இறுதியளவில் 5.3 சதவீதத்திற்கு மெதுவடைந்தது. பொதுமக்கள் வைத்திருக்கும் நாணயம், 2021 இறுதியளவில் ஆண்டுக்காண்டு 22.4 சதவீதம் கொண்ட குறிப்பிடத்தக்க வளர்ச்சியுடன் ஒப்பிடுகையில் 2022 இறுதியளவில் ஆண்டுக்காண்டு 5.4 சதவீதத்தினால் சுருக்கமடைந்தது.

விரிந்த பணச் சொத்துப் பக்கத்தில், 2021இல் அவதானிக்கப்பட்ட தொடர்ச்சியான போக்கு, மத்திய வங்கியின் தேறிய வெளிநாட்டுச் சொத்துக்களின் விழ்ச்சியினால் தூண்டப்பட்டு 2022 காலப்பகுதியில் வங்கித்தொழில் முறைமையின் தேறிய வெளிநாட்டுச் சொத்து பாரியளவில் சுருக்கமடைந்த அதேவேளை, உரிமம்பெற்ற வங்கிகளின் தேறிய வெளிநாட்டுச் சொத்துக்கள் ஆண்டின் முதலரை காலப்பகுதியில் மேம்பாடொன்றினைப் பதிவுசெய்தன. செலாவணி வீதத் தேய்மானத் தாக்கத்துடன் இணைந்து வெளிநாட்டு நாணயச் சொத்துக்களை விஞ்சி வெளிநாட்டு நாணயப் பொறுப்புக்கள் குறிப்பிடத்தக்களவு அதிகரித்தமையால் மத்திய வங்கியின் தேறிய வெளிநாட்டுச் சொத்துக்கள் முன்னைய ஆண்டின் ரூ.914.0 பில்லியன் கொண்ட சுருக்கத்துடன் தொடர்ந்து 2022 காலப்பகுதியில் ரூ.1,226.6 பில்லியனால் தொடர்ந்தும்

குறிப்பிடத்தக்களவு சுருக்கமடைந்தன. பிராந்திய இணைத் தரப்புகளுடன் மத்திய வங்கி செய்துகொண்ட பன்னாட்டுப் பரஸ்பர பரிமாற்றல் ஒப்பந்தங்களின் தீர்ப்பனை நீடித்தல் மற்றும் ஆசிய தீர்ப்பனை ஒன்றியத்திற்கான கொடுப்பனவுகளின் பாரிய திரட்சி என்பவற்றைத் தொடர்ந்து, பன்னாட்டு இணைத் தரப்பினர்களுக்கான வெளிநாட்டு நாணய கொடுப்பனவுகளின் அதிகரிப்பின் காரணமாக மத்திய வங்கியின் வெளிநாட்டு நாணய பொறுப்புகள் அதிகரித்தன. ஏற்றுமதிப் பெறுகைகளை நாட்டிற்குத் திருப்பியனுப்புதல் மற்றும் மாற்றப்பட்ட தொழிலாளர் பணவனுப்பல்களின் கட்டாய விற்பனைத் தேவைப்பாட்டின் கீழ், உரிமம்பெற்ற வங்கிகளிலிருந்து வெளிநாட்டுச் செலாவணி கொள்வனவு காரணமாக மத்திய வங்கியின் வெளிநாட்டு நாணயச் சொத்துக்கள் அதிகரித்த போதிலும் குறிப்பாக 2022இன் ஆரம்ப காலப்பகுதியில் குறிப்பிடத்தக்க சென்மதி நிலுவை அழுத்தங்களுக்கு மத்தியில் அத்தியாவசிய இறக்குமதிகளுக்கு வசதியளிப்பதற்கு வெளிநாட்டு செலாவணியை வழங்குவதற்கும் அரசாங்கத்தின் வெளிநாட்டு நாணயப் படுகடன் தீர்ப்பனைக் கடப்பாடுகளை நிறைவு செய்வதற்கும் இச்சொத்துக்கள் உபயோகிக்கப்பட்டன. எவ்வாறிருப்பினும், சந்தையில் வெளிநாட்டுச் செலாவணித் திரவத்தன்மை படிப்படியாக மேம்பாடடைவதுடன், மொத்த அலுவல்சார் ஒதுக்குகளைக் கட்டியெழுப்புவதற்கு மத்திய வங்கியிடமான வெளிநாட்டுச் செலாவணி கொள்வனவுகள் மத்திய வங்கியின் தேறிய

அட்டவணை 7.4
நாணயக் கூட்டுக்களின் அபிவிருத்திகள்

விடயம்	2020 முடிவில்	2021 முடிவில்	2022 முடிவில்(அ)	ரூ. பில்லியன்					
				மாற்றம்					
				2020		2021		2022	
				தொகை	%	தொகை	%	தொகை	%
1. வெளிநின்ற நாணயம்	834.8	1,005.1	1,026.6	156.8	23.1	170.3	20.4	21.5	2.1
1.1 பொதுமக்களால் வைத்திருக்கப்பட்ட நாணயம்	641.0	784.4	742.0	146.8	29.7	143.4	22.4	-42.4	-5.4
1.2 வர்த்தக வங்கிகளிடமுள்ள நாணயம்	193.8	220.6	284.5	10.0	5.5	26.9	13.9	63.9	28.9
2. மத்திய வங்கியிலுள்ள வர்த்தக வங்கிகளின் வைப்புக்கள் (ஆ)	129.6	300.7	322.8	-125.0	-49.1	171.1	132.0	22.1	7.4
3. மத்திய வங்கியிலுள்ள அரசு முகவர்களின் வைப்புக்கள் (இ)	0.03	0.01	0.01						
4. ஒதுக்குப்பணம் (1+2+3)	964.4	1,305.8	1,349.4	31.8	3.4	341.4	35.4	43.6	3.3
5. வர்த்தக வங்கிகளில் பொதுமக்களால் வைத்திருக்கப்பட்ட கேள்வி வைப்புக்கள்	536.1	675.4	711.6	164.9	44.4	139.3	26.0	36.1	5.3
6. குறுகிய பணநிரம்பல், M_1 (1.1+5)	1,177.2	1,459.9	1,453.6	311.7	36.0	282.7	24.0	-6.3	-0.4
7. வர்த்தக வங்கிகளில் பொதுமக்களால் வைத்திருக்கப்பட்ட தவணை மற்றும் சேமிப்பு வைப்புக்கள்	7,318.6	8,179.0	9,043.5	1,271.4	21.0	860.4	11.8	864.4	10.6
8. விரிந்த பணநிரம்பல், M_2 (6+7)	8,495.8	9,638.9	10,497.1	1,583.1	22.9	1,143.1	13.5	858.1	8.9
9. சீரமைக்கப்பட்ட வெளிநாட்டு நாணய வைப்புக்கள் (*)	909.9	1,008.4	1,792.6	198.5	27.9	98.5	10.8	784.2	77.8
10. ஒன்று திரட்டப்பட்ட விரிந்த பணநிரம்பல், M_{20} (8+9)	9,405.7	10,647.3	12,289.6	1,781.6	23.4	1,241.6	13.2	1,642.3	15.4
பணப்பெருக்கி, M_{20}	9.75	8.15	9.11						
சுற்றோட்ட வேகம், M_{20} (உ)	1.84	1.73	2.05						

(அ) தற்காலிகமானது.

மூலம்: இலங்கை மத்திய வங்கி

(ஆ) மத்திய வங்கியுடனான வர்த்தக வங்கிகளின் வைப்புக்கள் மற்றும் மத்திய வங்கியுடனான முதன்மை வணிகர்களின் நிலுவைகள் இரண்டையும் உள்ளடக்குகின்றது.

(இ) மத்திய வங்கியுடனான அரசு முகவர்களின் வைப்பு 2020 இறுதியில் ரூ. 30.4 பில்லியன், 2021 இறுதியில் ரூ. 5.5 பில்லியன் மற்றும் 2022 இறுதியில் ரூ. 11.6 பில்லியனாக இருந்தது.

(*) கரை கடந்த வங்கித்தொழில் பிரிவுகளின் வதிவோர் வகையிலான வைப்புக்களையும் உள்ளடக்குவதில் பிரிவுகளுடனான வெளிநாட்டு நாணய வைப்புக்களின் ஒரு பகுதியினையும் உள்ளடக்குகின்றது.

(உ) தொகை மதிப்பு மற்றும் புள்ளிவிபுத் திணைக்களத்தினால் பணத்தின் வேகமானது M_{20} இன் ஆண்டுச் சராசரி மற்றும் மீள் தளமிடப்பட்ட மொத்த உள்நாட்டு உற்பத்தியின் (அடிப்படை ஆண்டு 2015) மதிப்பீடுகளின் அடிப்படையில் கணிக்கப்படுகிறது.

வெளிநாட்டுச் சொத்துக்கள் அதிகரிப்பதற்கு உதவின. அதேவேளை, கரைகடந்த வங்கித்தொழில் பிரிவுகளின் தேறிய வெளிநாட்டுச் சொத்துக்களின் விரிவாக்கத்தினால் உரிமம்பெற்ற வங்கிகளில் தேறிய வெளிநாட்டுச் சொத்துக்கள் 2021இல் பதிவாகிய ரூ.141.5 பில்லியன் கொண்ட அதிகரிப்பை விட 2022 காலப்பகுதியில் ரூ.441.8 பில்லியனால் மேம்பட்ட அதேவேளை, உள்நாட்டு வங்கிப் பிரிவுகளின் தேறிய வெளிநாட்டுச் சொத்துக்கள் சுருக்கமடைந்தன. வெளிநாட்டிலுள்ள வங்கிகளுடனான இருப்புகளில் அதிகரிப்பு அத்துடன் வெளிநாட்டுப் பொறுப்புக்கள் மற்றும் வதிவல்லாதோருக்கான கடன்வழங்கல் குறிப்பாக குறுகிய கால பொறுப்புக்களில் தீர்ப்பளவு என்பனவற்றின் பிரதான காரணமாக ஏற்பட்ட சுருக்கத்துடன் வெளிநாட்டு வங்கிப் பிரிவுகளில் தேறிய சொத்துக்கள் 2022இல் குறிப்பிடத்தக்களவு அதிகரித்தன. இதற்கு மாறாக, உள்நாட்டு வங்கிப் பிரிவுகளின் தேறிய வெளிநாட்டுச் சொத்துக்கள் 2022 காலப்பகுதியில் சுருங்கின, இதற்கு வெளிநாட்டு வங்கிகளுடனான வெளிநாட்டு நாணய இருப்புகளின் அதிகரிப்பை விஞ்சி வெளிநாட்டு நாணயப் பொறுப்புகளில் அதிகரிப்பு வதியாதோரின் வைப்பு பொறுப்பு நியதிகளில் பிரதான காரணமாக இருந்தது.

வங்கித்தொழில் முறைமை மூலமான அரசாங்கத்திற்கான தேறிய கொடுகடன் 2022 காலப்பகுதியில் கணிசமாக அதிகரித்து தேறிய உள்நாட்டு சொத்தின் விரிவாக்கத்திற்கு வழிவகுத்தது. 2021இல் அவதானிக்கப்பட்ட அதேபோக்குடன் தொடர்ந்து சென்று, 2022இல் அரசாங்கத்தின் அதிகரித்த நிதியிடல் தேவைப்பாடானது அரசாங்கத்தின் எதிர்பார்க்கப்பட்டதைவிட குறைவான வருமானம் திரட்டுதல் மற்றும் வெளிநாட்டு நிதியிடலுக்கான மட்டுப்படுத்தப்பட்ட பெறுவழி என்பன காரணமாக உள்நாட்டு வங்கித்தொழில் முறைமையுடாக பிரதானமாக மத்திய வங்கி ஊடாகவே பெருமளவில் நிறைவேற்றப்பட்டது. வங்கித்தொழில் முறைமை மூலம் அரசாங்கத்திற்கான தேறிய கொடுகடனில் சடுதியான அதிகரிப்பானது மீளாய்வுக்குட்படுகின்ற காலப்பகுதியில் தனியார் துறை முதலீடுகளில் அரசாங்க செலவின அதிகரிப்பை குறித்துக்காட்டுகின்றது. 2022 காலப்பகுதியில் வங்கித்தொழில் முறைமை மூலமான அரசாங்கத்திற்கான தேறிய கொடுகடன், 2021இன் ரூ. 1,284.4 பில்லியன் கொண்ட விரிவடைதலுடன் ஒப்பிடுகையில் ரூ.1,638.7 பில்லியனால் குறிப்பிடத்தக்களவு அதிகரித்தது. மத்திய வங்கி மூலமான அரசாங்கத்திற்கான தேறிய கொடுகடன் 2022 காலப்பகுதியில் ரூ.1,338.4 பில்லியனால் அதிகரித்து அரசாங்கத்திற்கான தேறிய

அட்டவணை 7.5
ஒதுக்குப்பணத்தினதும் விரிந்த பணத்தினதும் (M_2) சொத்துப்பக்கம்

விடயம்	2021 முடிவில்	2022 முடிவில் (அ)	மற்றும்			
			2021		2022	
			தொகை	%	தொகை	%
ஒதுக்குப் பணம்	1,305.8	1,349.4	341.4	35.4	43.6	3.3
மத்திய வங்கியின் தேறிய வெளிநாட்டுச் சொத்துக்கள்	-387.3	-1,613.9	-914.0	-173.5	-1,226.6	-316.7
மத்திய வங்கியின் தேறிய உள்நாட்டுச் சொத்துக்கள்	1,693.1	2,963.2	1,255.4	286.8	1,270.2	75.0
அரசிற்கான தேறிய கொடுகடன்	2,094.1	3,432.5	1,225.2	141.0	1,338.4	63.9
வர்த்தக வங்கிகள் மீதான கோரல்கள்	143.2	-11.5	28.7	25.1	-154.6	-108.0
ஏனைய விடயங்கள் (தேறிய) (ஆ)	-544.2	-457.8	1.5	0.3	86.4	15.9
விரிந்த பணம் (M_2)	10,647.3	12,289.6	1,241.6	13.2	1,642.3	15.4
தேறிய வெளிநாட்டுச் சொத்துக்கள்	-982.0	-1,766.8	-772.5	-368.8	-784.8	-79.9
நாணய அதிகாரசபைகள் (இ)	-387.3	-1,613.9	-914.0	-173.5	-1,226.6	-316.7
வர்த்தக வங்கிகள்	-594.7	-153.0	141.5	19.2	441.8	74.3
தேறிய உள்நாட்டுச் சொத்துக்கள்	11,629.3	14,056.4	2,014.1	20.9	2,427.2	20.9
உள்நாட்டு கொடுகடன்	14,002.0	16,632.3	2,280.8	19.5	2,630.3	18.8
அரசுக்கான தேறிய கொடுகடன்	5,832.4	7,471.1	1,284.4	28.2	1,638.7	28.1
மத்திய வங்கி	2,094.1	3,432.5	1,225.2	141.0	1,338.4	63.9
வர்த்தக வங்கிகள்	3,738.3	4,038.6	59.2	1.6	300.3	8.0
அரசு கூட்டுத்தாபனங்களுக்கான/ அரசுக்கு சொந்தமான தொழில் முயற்சிகளுக்கான கொடுகடன்	1,188.1	1,747.0	185.9	18.6	558.9	47.0
தனியார் துறைக்கான கொடுகடன்	6,981.4	7,414.1	810.5	13.1	432.7	6.2
ஏனைய விடயங்கள் (தேறிய) (ஆ)	-2,372.7	-2,575.8	-266.7	-12.7	-203.2	-8.6


(அ) தற்காலிகமானது

மூலம் இலங்கை மத்திய வங்கி

(ஆ) ஏனைய சொத்துக்கள் மற்றும் ஏனைய பொறுப்புக்களுக்கு இடையிலான வித்தியாசம் கணிப்பிடப்பட்டுள்ளது.

(இ) மத்திய வங்கியின் தேறிய வெளிநாட்டுச் சொத்துக்கள் அதேபோன்று அரசு கணக்குகள் திணைக்களத்தினால் அறிக்கையிடப்பட்ட அரசிற்கான அரசு முகவர் நிலுவைகள் என்பவற்றை இது உள்ளடக்குகின்றது

வரைபடம் 7.13
உள்நாட்டு கொடுகடனின் ஆண்டிற்கான மாற்றம் (அ)




கொடுகடனில் ஓட்டுமொத்த விரிவடைதலின் 80 சதவீதத்திற்கு மேல் பங்களித்தது. மத்திய வங்கியானது அரசாங்கத்தின் காசுப்பாய்ச்சல் பற்றாக்குறைகளை நிறைவேற்றுவதற்கும் அதேபோன்று தற்காலிக முற்பணங்களை வழங்குவதற்கும் மத்திய வங்கிக்கான திறைசேரி உண்டியல்களின் நேரடி ஒதுக்கீடுகளுக்கு மேலதிகமாக முதனிலைச் சந்தையில் திறைசேரி உண்டியல் ஏலங்களின் குறை ஒதுக்கீடுகளை கொள்வனவு செய்வதன் மூலம் அரசாங்கத்திற்கு நிதியை வழங்கியது. உரிமம்பெற்ற வங்கிகளின் அரசாங்கத்திற்கான தேறிய கொடுகடனும் திறைசேரி உண்டியல்கள், திறைசேரி முறிகள் அதேபோன்று இலங்கை அபிவிருத்தி முறிகள் என்பவற்றின் முதலீடுகளால் தூண்டப்பட்டு 2022 காலப்பகுதியில் ஏறத்தாழ ரூ. 300 பில்லியனால் அதிகரித்தது. ஆண்டுகாலப்பகுதியில் உரிமம்பெற்ற வங்கிகளுடனான மேலதிகப் பற்று நிலுவைகளை அரசாங்கம் குறிப்பிடத்தக்களவு குறைத்துள்ளது.

அரசாங்கத்திற்குச் சொந்தமான வியாபார தொழில்முயற்சிகளின் வெளிநாட்டு நாணயத்தில் குறித்துரைக்கப்பட்ட கடன் பெறுதல்களின் மீள் பெறுமதிமதிப்பீட்டுத் தாக்கத்தின் பிரதான காரணமாக வங்கித்தொழில் முறைமையிலிருந்து அத்தொழில்முயற்சிகள் பெற்றுக்கொண்ட கொடுகடன் 2022இல் விரிவடைந்த அதேவேளை, அரசாங்கத்திற்குச் சொந்தமான வியாபார தொழில்முயற்சிகளின் நலிவான நிதியியல் செயலாற்றுகை உரிமம்பெற்ற வங்கிகளிடமிருந்து தொடர்ச்சியான கடன்பெறுதல்களை அவசியப்படுத்தின. வங்கித்தொழில் முறைமையிலிருந்து அரசாங்கத்திற்குச் சொந்தமான வியாபார

தொழில்முயற்சிகள் மூலம் பெற்றுக்கொள்ளப்பட்ட கொடுகடன் 2021இன் ரூ.185.9 பில்லியன் கொண்ட விரிவடைதலுடன் ஒப்பிடுகையில் 2022 காலப்பகுதியில் ரூ.558.9 பில்லியனால் குறிப்பிடத்தக்களவு அதிகரித்தது. இவ்விரிவடைதலின் 70 சதவீதமானவை கணிசமான நாணயத் தேய்மானத்தின் விளைவாகத் தோன்றிய வெளிநாட்டு நாணயத்தில் குறித்துரைக்கப்பட்ட படுகடனின் மீள் பெறுமதிமதிப்பீட்டுத் தாக்கத்தினைக் காரணமாகக் கொண்டிருந்தது. எரிபொருள் இறக்குமதியினை வசதிப்படுத்துவதற்கான அதிகரித்த நிதியியல் தேவையினைப் பிரதிபலித்து இலங்கை பெற்றோலியக் கூட்டுத்தாபனத்தினால் பெற்றுக்கொள்ளப்பட்ட கொடுகடன் 2022 காலப்பகுதியில் ரூ.477.3 பில்லியனால் அதிகரித்து அரசாங்கத்திற்குச் சொந்தமான வியாபார தொழில்முயற்சிகளினால் பெற்றுக்கொள்ளப்பட்ட கொடுகடனின் ஓட்டுமொத்த விரிவாக்கத்திற்கும் பெருமளவில் பங்களித்தது. மேலும், சிறிலங்கன் எயர்லைன்ஸ் மூலம் பெற்றுக்கொள்ளப்பட்ட கொடுகடன் ரூ.36.5 பில்லியனால் உயர்வடைந்த அதேவேளை இலங்கை மின்சார சபையினால் பெற்றுக்கொள்ளப்பட்ட கொடுகடன் ஆண்டுகாலப்பகுதியில் ரூ.31.9 பில்லியனால் அதிகரித்தது. இதற்கு மேலதிகமாக, இலங்கை கப்பற் கூட்டுத்தாபனம், தேசிய நீர் வழங்கல் மற்றும் வடிகாலமைப்புச் சபை, நகர அபிவிருத்தி அதிகாரசபை, வீதி அபிவிருத்தி அதிகாரசபை என்பன மூலம் பெற்றுக்கொள்ளப்பட்ட கொடுகடனும் 2022 காலப்பகுதியில் கணிசமாக அதிகரித்துள்ளது. அதேவேளை, கொழும்பு கொமர்ஷல் பேட்டிலைசர், நெல் சந்தைப்படுத்தல் சபை, அரச மருந்தாக்கல் கூட்டுத்தாபனம் என்பன உரிமம்பெற்ற வங்கிகளுக்கு தேறிய மீள்கொடுப்பனவுகளைச் செய்திருந்தன. இதற்கமைய, அரசிற்குச் சொந்தமான தொழில் முயற்சிகளிற்கான வெளிநின்ற கொடுகடன் 2022 இறுதியளவில் ரூ. 1,747.0 பில்லியனிற்கு உயர்வடைந்தது¹⁵.


15 இலங்கைப் பெற்றோலியக் கூட்டுத்தாபனத்தின் அரசினால் உத்தரவாதமளிக்கப்பட்ட வெளிநாட்டு நாணயப் படுகடனின் ரூ. 884.1 பில்லியன் தொகையிலான வெளிநின்ற நிலுவையினை 2022 திசம்பர் மாதத்திலிருந்து நடைமுறைக்கு வரும் விதத்தில் மத்திய அரசு படுகடனிற்கு மாற்றுவதனைப் பிரதிபலிக்கவில்லை

வரைபடம் 7.14
வர்த்தக வங்கிகளால் தனியார் துறைக்கான கொடுகடன் (அ)



வரைபடம் 7.15

முக்கிய துறைகளுக்கான தனியார் துறையின் கொடுகடனின் ஆண்டுக்காண்டு வளர்ச்சி (%) (அ)



இறுக்கமான நாணய நிலைமைகள் மற்றும் பொருளாதாரச் செயற்பாடு மிதமடைதல் என்பவற்றுக்கு பதிலிவந்தது, உரிமம்பெற்ற வங்கிகளால் தனியார் துறைக்கு வழங்கப்பட்ட செலுத்தவேண்டிய கொடுகடன் 2022 நடுப்பகுதியிலிருந்து தொடர்ந்தும் சுருக்கமடைந்தது. கணிசமாக நாணயம் தேய்வடைந்தமை, கொடுகடனின் இயலாமைக்குட்பட்ட வளர்ச்சி என்பவற்றுக்கு மத்தியில் வெளிநாட்டு நாணயத்தில் குறித்துரைக்கப்பட்ட படுகடனின் மீள் பெறுமதிமதிப்பீட்டு தாக்கத்தினைப் பிரதான காரணமாகக் கொண்டு உரிமம்பெற்ற வங்கிகளால் தனியார் துறைக்கு வழங்கிய செலுத்தவேண்டிய கொடுகடன் 2022 ஆரம்ப காலப்பகுதியில் குறிப்பிடத்தக்களவு அதிகரித்தது. எனினும், நாணயக் கொள்கையை குறிப்பிடத்தக்களவு இறுக்கமாக்குதல் மற்றும் வங்கித்தொழில் முறைமையில் கடுமையான திரவத்தன்மைப் பற்றாக்குறை என்பவற்றைப் பிரதிபலித்து, 2022 ஏப்பிரல் தொடக்கம் சந்தை கடன்வழங்கல் வட்டி வீதங்களில் சடுதியான மேல்நோக்கிய சீராக்கத்தின் மூலம் 2022 யூன் தொடக்கம் மாதத்திற்கு மாதம் அடிப்படையில் தனியார் துறைக்கான கொடுகடன் சுருக்கமடையத் தொடங்கியது. குறிப்பாக, 2022 யூன் - திசம்பர் காலப்பகுதியில் உரிமம்பெற்ற வங்கிகளால் தனியார் துறைக்கு வழங்கப்பட்ட கொடுகடனின் ஒன்றுதிரண்ட சுருக்கம் ரூ.340.7 பில்லியன் தொகையாகவிருந்தது. இதன்விளைவாக, உரிமம்பெற்ற வங்கிகள் மூலம் தனியார் துறைக்கான கொடுகடனின் ஆண்டு விரிவாக்கம் 2021இல் பதிவாகிய ரூ.810.5 பில்லியன் கொண்ட விரிவடைதலுடன் ஒப்பிடுகையில் 2022 ஆண்டுகாலப்பகுதியில் ரூ.432.7 பில்லியனுக்கு மட்டுப்படுத்தப்பட்டது. அதற்கமைய, தனியார் துறைக்கான கொடுகடனின் ஆண்டிற்கு ஆண்டு வளர்ச்சியானது 2021 இறுதியில் பதிவாகிய 13.1 சதவீதத்திலிருந்து 2022 இறுதியளவில் 6.2 சதவீதத்திற்குக் குறைவடைந்தது.

செலாவணி வீதத் தேய்மானத்திலிருந்து¹⁶ தோன்றுகின்ற பெறுமதி மதிப்பீட்டுத் தாக்கம் நீங்கலாக தனியார் துறைக்கு வழங்கப்பட்ட கொடுகடன், 2022 இறுதியளவில் ஆண்டிற்கு ஆண்டு 3.3 சதவீத சுருக்கத்தினைப் பதிவுசெய்து முன்னைய ஆண்டைவிட 2022இல் ரூ.231.1 பில்லியனால் சுருக்கமடைந்தது.

தனியார் துறைக்கான வர்த்தக வங்கிகளின் கடன்கள் மற்றும் முற்பணைகள் தொடர்பான காலாண்டு அளவீட்டின்படி, ஏனையவற்றுக்கு மத்தியில் இறுக்கமான நாணய நிலைமைகள், குறைவடைந்த பொருளாதார நடவடிக்கை மற்றும் குறிப்பிடத்தக்க இறைசார் மறுசீரமைப்புக்கள் என்பவற்றின் தாக்கத்தினைப் பிரதிபலித்து சகல முக்கிய பொருளாதாரத் துறைகளுக்கான கொடுகடன் வளர்ச்சி 2022ஆம் ஆண்டுப்பகுதியில், குறிப்பாக ஆண்டின் இரண்டாம் அரையாண்டில் ஆண்டிற்கு ஆண்டு அடிப்படையில் குறிப்பிடத்தக்களவு மிதமடைந்தது. 2022 முதலரைக்காலப்பகுதியில் வெளிநாட்டு நாணயத்தில் குறித்துரைக்கப்பட்ட கொடுகடனின் மீள் பெறுமதி மதிப்பீட்டுத் தாக்கத்தினை அடிப்படக் காரணமாகக் கொண்டு அனைத்து முக்கிய பொருளாதாரத் துறைகளுக்கும் உரிமம்பெற்ற வங்கிகள் மூலம் வழங்கப்பட்ட செலுத்தவேண்டிய கொடுகடனின் ஆண்டிற்கு ஆண்டு வளர்ச்சி அதிகரித்தது. வெளிநாட்டு நாணயத்தில் குறித்துரைக்கப்பட்ட கொடுகடனில் கைத்தொழில் மற்றும் பணிகள் துறைகள் பாரியளவில் வகைகூறுவதனால் அத்துறைகளிலேயே இவ்வதிகரிப்பானது மிகவும் பிரதானமாகக் காணப்பட்டது. எனினும், வழங்கல் பற்றாக்குறைகள், இறுக்கமான நாணய நிலைமைகள் என்பவற்றுக்கு மத்தியில் சந்தை கடன்வழங்கல் வட்டி வீதங்களில் சடுதியான மேல்நோக்கிய சீராக்கம் அத்துடன் 2022 இறுதியளவில் அனைத்து முக்கிய பொருளாதாரத் துறைகளுக்குமான கொடுகடனை வேகம் குறையச்செய்வதற்கு வழிவகுத்த முக்கிய இறைசார் மறுசீரமைப்புக்கள் என்பவற்றுடன் இணைந்து குறைவடைந்த பொருளாதார நடவடிக்கை மூலம் இப்போக்கு 2022இன் இரண்டாம் அரைப்பகுதியில் திரும்பலடைந்தது. துறைசார் கொடுகடன் நியதிகளில் கைத்தொழில் துறைக்கான ஆண்டிற்கு ஆண்டு கொடுகடன் வளர்ச்சி 2021 இறுதியின் 12.6 சதவீதத்திலிருந்து 2022 இறுதியளவில் 8.4 சதவீதத்திற்கு மெதுவடைந்தது. உயர்வான வட்டி வீதங்களினால் கேள்வியில் ஏற்பட்ட வீழ்ச்சியுடன் இணைந்து கட்டடப் பொருள் பற்றாக்குறை மற்றும் உயர்வான உள்ளீட்டுச் செலவுகள் என்பவற்றிற்கு மத்தியில் ஆண்டு காலப்பகுதியில் குறைவடைந்த கட்டடவாக்கம் தொடர்புபட்ட நடவடிக்கைகளைப் பிரதிபலித்து கைத்தொழில் துறையினுள் கட்டடவாக்கத் துணைத்துறைக்கான கொடுகடன் வளர்ச்சி

16 இச்சூழ்நிலையின் கீழ் தனியார் துறைக்கான கொடுகடன் வளர்ச்சியானது 2022 பெப்புருவரி இறுதியில் நிலவிய செலாவணி வீதத்தில் அனைத்து வெளிநாட்டு நாணயத்தில் குறித்துரைக்கப்பட்ட கொடுகடனை பெறுமதி மதிப்பீடு செய்வதன் மூலம் மதிப்பிடப்பட்டுள்ளது.

அட்டவணை 7.6

வர்த்தக வங்கிகளினால் வழங்கப்பட்ட கடன்கள் மற்றும் முற்பணங்களின் துறைவாரியான பரம்பல் (அ) (ஆ)

துறை	ரூ. பில்லியன்			
	2021 முடிவில்	2022 முடிவில் (₹)	% பங்கு 2022	% மாற்றம் 2022
வேளாண்மை மற்றும் மீன்பிடி	551.7	601.7	7.7	9.1
இதில், தேயிலை	101.2	108.2	1.4	6.9
இறப்பர்	41.4	59.1	0.8	42.7
தெங்கு	33.7	30.0	0.4	-11.0
நெல்	44.4	38.9	0.5	-12.5
மரக்கறி, பழப்பயிர்ச்செய்கை மற்றும் சிறிய உணவுப் பயிர்கள்	30.9	32.2	0.4	4.1
மீன்பிடி	24.0	26.4	0.3	10.0
கைத்தொழில்	2,860.9	3,100.6	39.8	8.4
இதில், கட்டடவாக்கம்	1,525.1	1,571.9	20.2	3.1
உணவு மற்றும் குடிபானங்கள்	174.7	214.6	2.8	22.8
துணிகள் மற்றும் ஆடைகள்	273.1	293.8	3.8	7.6
உருவமைக்கப்பட்ட உலோக உற்பத்திகள், பொறிகள் மற்றும் போக்குவரத்துக்கருவிகள்	152.8	144.9	1.9	-5.1
பணிகள்	1,996.5	2,079.6	26.7	4.2
இதில், மொத்த மற்றும் சில்லறை வர்த்தகம்	570.2	563.7	7.2	-1.1
சுற்றுலா	288.2	372.8	4.8	29.4
நீதி மற்றும் வியாபாரப் பணிகள்	437.2	446.6	5.7	2.2
கப்பலேற்றல், வானபோக்குவரத்து மற்றும் சரக்கு பரிமாற்றம்	30.3	32.0	0.4	5.9
தனிப்பட்ட கடன்கள் மற்றும் முற்பணங்கள் (உ)	1,799.8	2,013.0	25.8	11.8
இதில், நீண்ட கால நுகர்வு பொருட்கள்	375.0	368.5	4.7	-1.7
அடகுபிடித்தல்	302.4	423.4	5.4	40.0
கடன் அட்டைகள்	144.8	149.3	1.9	3.2
மொத்தம் (ஊ)	7,208.8	7,794.8	100.0	8.1

(அ) வர்த்தக வங்கிகளால் தனியார் துறைக்கு வழங்கப்பட்ட கடன்கள் மற்றும் முற்பணங்கள் என்பவற்றின் காலாண்டு அளவீட்டினை அடிப்படையாகக் கொண்டது.
 (ஆ) கடன்கள், மேலதிக பற்றுகள் மற்றும் கழிவு செய்யப்பட்ட உண்டியல்கள் என்பன உள்ளடக்கப்பட்டுள்ளதடன் சேகரிப்பு நிலையில் உள்ள காக வட்டியங்கள் நீக்கப்பட்டுள்ளன.
 (இ) திருத்தப்பட்டது.
 (ஈ) தற்காலிகமானது.
 (உ) 'கைத்தொழிலின்' கீழ் வகைப்படுத்தப்பட்ட 'கட்டடவாக்கம்' என வகைப்படுத்தப்பட்ட தனியார் விடையடி கடன்கள் நீங்கலாகவும் பாதுகாப்பு வலைத் திட்டங்கள் தொடர்பான கடன்கள் உள்ளடங்கலாக.
 (ஊ) தொகுத்தல் செயல்முறையிலுள்ள வேறுபாடுகளினால் காலாண்டு அளவீட்டின் அடிப்படையிலான தனியார் துறைக்கான கடன் நானிய அளவீட்டிலிருந்து வேறுபடுகிறது.

2021 இறுதியின் 13.1 சதவீதத்திலிருந்து 2022 இறுதியளவில் ஆண்டிற்கு ஆண்டு 3.1 சதவீதத்திற்கு குறிப்பிடத்தக்களவு வீழ்ச்சியடைந்தது. புடவைகள் மற்றும் ஆடைகள் துறைத் துறைக்கான ஆண்டிற்கு ஆண்டு கொடுகடன் வளர்ச்சியானது குறைவடைந்த உலகளாவிய கேள்வி நிலைமைகள் மற்றும் வழங்கல்பக்க இடையூறுகள் காரணமாக 2021 இறுதியின் 16.1 சதவீதத்திலிருந்து 2022 இறுதியளவில் 7.6 சதவீதத்திற்கு குறிப்பிடத்தக்களவு வீழ்ச்சியடைந்தது. பணிகள் துறைக்கு வழங்கப்பட்ட கொடுகடன் வளர்ச்சியும் 2021 இறுதியின் 16.3 சதவீதத்திலிருந்து 2022 இறுதியளவில் ஆண்டிற்கு 4.2 சதவீதத்திற்கு குறிப்பிடத்தக்களவு வீழ்ச்சியடைந்தது. பணிகள் துறையினுள், உயர்வடைகின்ற உள்ளீட்டுச் செலவுகளுடன் இணைந்து வர்த்தகம், போக்குவரத்து மற்றும் தொடர்புட்டல் என்பவற்றுடன் தொடர்புடைய குறைவடைந்த நடவடிக்கைகளைப் பிரதிபலித்து மொத்த விற்பனை மற்றும் சில்லறை வர்த்தகம், போக்குவரத்து மற்றும் தொடர்புட்டல் அத்துடன் தகவல் தொழில்நுட்ப துணைத் துறைகள் 2022 இறுதியளவில் ஆண்டிற்கு ஆண்டு அடிப்படையில் முறையே 1.1 சதவீதத்தினாலும், 27.1

சதவீதத்தினாலும், 21.8 சதவீதத்தினாலும் சுருக்கமடைந்தன. உயர்வடைந்த வட்டி வீதங்களுக்கு மத்தியில் நிதியியல் மற்றும் வியாபாரப் பணிகளுக்கான குறைவான கடன்வழங்கல் மட்டங்களினாலும் பணிகள் துறைக்கான கொடுகடனில் மிதமடைதல் ஆதரவளிக்கப்பட்டது. இருப்பினும், படுகடனை காலம்தாழ்த்திச் செலுத்தும் வசதி நீடிக்கப்பட்டமை அத்துடன் வேறு சலுகை வழிமுறைகள் என்பவற்றுடன் இணைந்து சுற்றுலாவுடன் தொடர்புடைய நடவடிக்கைகளில் படிப்படியான மேம்படுத்தலைப் பிரதிபலித்து சுற்றுலாத் துணைத் துறைக்கு வழங்கப்பட்ட கொடுகடன் 2022 இறுதியளவில் 29.4 சதவீதம் கொண்ட ஆண்டிற்கு ஆண்டு வளர்ச்சியினைப் பதிவுசெய்து விரிவடைந்தது. வேளாண்மை மற்றும் கடற்றொழில் துறைக்கான கொடுகடன் தொடர்பில் 2021 இறுதியளவில் 12.7 சதவீதம் கொண்ட வளர்ச்சியுடன் ஒப்பிடுகையில் 2022 இறுதியளவில் 9.1 சதவீதத்திற்கு கொடுகடனின் ஆண்டிற்கு ஆண்டு வளர்ச்சி வீழ்ச்சியடைந்தது. இத்துறையினுள் தெங்கு மற்றும் நெல் துணைத் துறைகளுக்கான கொடுகடன் பாய்ச்சல்கள் 2022 காலப்பகுதியில் சுருக்கமடைந்த அதேவேளை தேயிலை மற்றும் இறப்பர் துணைத் துறைகளுக்கான கொடுகடன் பாய்ச்சல்களில் ஆண்டுகாலப்பகுதியில் சில மேம்பாடுகள் அவதானிக்கப்பட்டன. அதிகரித்த நுகர்வுடன் தொடர்புடைய கொடுகடனைப் பிரதிபலித்து தனிப்பட்ட கடன்கள் மற்றும் முற்பணங்கள் வடிவில் வழங்கப்பட்ட கொடுகடனின் ஆண்டிற்கு ஆண்டு வளர்ச்சி 2021இன் இறுதியில் 10.3 சதவீதம் கொண்ட வளர்ச்சியுடன் ஒப்பிடுகையில் 2022 இறுதியளவில் 11.8 சதவீதத்திற்கு வேகமடைந்தது. அதிகரித்த வாழ்க்கைச் செலவிற்கு மத்தியில் பொதுமக்கள் எதிர்கொண்ட இன்னல்களைப் பிரதிபலித்து அடகுடன் தொடர்புடைய முற்பணங்கள் 2021இல் பதிவாகிய 21.6 சதவீத வளர்ச்சியுடன் உடன் ஒப்பிடுகையில் 2022 இறுதியளவில் ஆண்டிற்கு ஆண்டு 40.0 சதவீதம் கொண்ட குறிப்பிடத்தக்க வளர்ச்சியைப் பதிவுசெய்து ஏறத்தாழ ரூ.121.0 பில்லியன் தொகையினால் விரிவடைந்தது. நீடித்துழைக்கும் நுகர்வோர் பொருட்களின் கீழ் வழங்கப்பட்ட கொடுகடன், 2021 இறுதியின் 13.3 சதவீதம் கொண்ட வளர்ச்சியுடன் ஒப்பிடுகையில் 2022 இறுதியளவில் ஆண்டிற்கு ஆண்டு 1.7 சதவீதத்தினால் சுருக்கமடைந்தது. கடன் அட்டை, முற்பணங்கள் வளர்ச்சியும் 2021 இறுதியின் 13.3 சதவீதம் கொண்ட வளர்ச்சியுடன் ஒப்பிடுகையில் 2022 இறுதியளவில் ஆண்டிற்கு ஆண்டு 3.2 சதவீதத்திற்கு மெதுவடைந்தது. அதேவேளை, உயர் வட்டி வீதச் சூழலிற்கு மத்தியில் உரிமம்பெற்ற வர்த்தக வங்கிகளின் மூலமான தனியார் துறைக்கான வெளிநின்ற கொடுகடனின் முதிர்ச்சி வாயிலான பகுப்பாய்வு ஏனைய தவணைகளுக்கான குறுங்கால கடன்களை நோக்கிய அதிகரித்த சந்தை நாட்டத்தினைப் பிரதிபலித்த போதிலும், 2021 இறுதியுடன் ஒப்பிடுகையில் 2022 இறுதியளவில் சகல தவணைகளிற்குமிடையே கொடுகடனின் விரிவாக்கத்தில் ஆண்டிற்கு ஆண்டு அடிப்படையிலான மெதுவடைதலொன்றை பதிவுசெய்தது.

அட்டவணை 7.7

வர்த்தக வங்கிகளால் தனியார் துறைக்கு வழங்கப்பட்ட வெளிநின்ற கொடுகடனின் முதிர்ச்சிப் பகுப்பாய்வு (அ) (ஆ)

துறை	முதிர்வு	திசெம்பர் 2021(இ)		திசெம்பர் 2022 (ஈ)	
		% பங்கு	% வளர்ச்சி	% பங்கு	% வளர்ச்சி
வேளாண்மை மற்றும் மீன்பிடி	குறுங்காலம்	4.6	17.4	4.8	12.0
	நடுத்தரகாலம்	1.6	9.2	1.6	3.0
	நீண்டகாலம்	1.4	2.4	1.4	6.5
கைத்தொழில்	குறுங்காலம்	12.2	19.5	12.4	9.8
	நடுத்தரகாலம்	8.4	10.8	7.9	1.8
	நீண்டகாலம்	19.1	9.4	19.5	10.4
பணிகள்	குறுங்காலம்	9.3	21.7	9.8	14.1
	நடுத்தரகாலம்	8.8	9.9	7.7	-5.5
	நீண்டகாலம்	9.6	17.5	9.2	3.4
தனிப்பட்ட கடன்கள் மற்றும் முற்பணங்கள்	குறுங்காலம்	9.8	19.4	11.1	23.2
	நடுத்தரகாலம்	5.0	3.5	5.2	11.4
	நீண்டகாலம்	10.2	6.0	9.5	1.2
மொத்தம்	குறுங்காலம்	35.9	19.7	38.1	14.8
	நடுத்தரகாலம்	23.9	8.7	22.3	5.1
	நீண்டகாலம்	40.2	10.1	39.5	6.3

(அ) வர்த்தக வங்கிகளால் தனியார் துறைக்கு வழங்கப்பட்ட கடன்கள் மற்றும் முற்பணங்களின் காலாண்டு அளவிட்டினை அடிப்படையாக கொண்டது.

மூலம் இலங்கை மத்திய வங்கி

(ஆ) கொடுகடனின் வகைப்படுத்தலானது ஆரம்ப முதிர்ச்சியினை அடிப்படையாக கொண்டதுடன் அது பின்வருமாறு: ஒரு வருடம் வரை - குறுங்காலம், ஒரு வருடத்திற்கும் ஐந்து வருடத்திற்கும் இடையில் - நடுத்தர காலம், ஐந்து வருடத்திற்கு மேல் - நீண்டகாலம்.

(இ) திருத்தப்பட்டது.

(ஈ) தற்காலிகமானது.

மாதாந்த சிறிய, நடுத்தர தொழில்முயற்சி கடன் கணக்கெடுப்பு¹⁷ மூலம் எடுத்துக்காட்டப்பட்டவாறு சிறிய மற்றும் நடுத்தர தொழில்முயற்சித் துறைக்கு வழங்கப்பட்ட செலுத்தவேண்டிய கொடுகடன் உரிமம்பெற்ற வர்த்தக வங்கிகளால் தனியார் துறைக்கு வழங்கப்பட்ட கொடுகடனில் ஒட்டுமொத்த மிதமடைதலுக்கிசைவாக 2022 காலப்பகுதியில் சுருக்கமடைந்தது. ஆண்டிற்கு ஆண்டு அடிப்படையில் உரிமம்பெற்ற வங்கிகள் மற்றும் உரிமம்பெற்ற சிறப்பியல்புவாய்ந்த வங்கிகள் இரண்டின் மூலமும் சிறிய மற்றும் நடுத்தர தொழில்முயற்சித் துறைக்கு வழங்கப்பட்ட கொடுகடன் 2021 இறுதியின் 21.7 சதவீதம் கொண்ட வளர்ச்சியுடன் ஒப்பிடுகையில் 2022 இறுதியளவில் 8.3 சதவீதத்தினால் சுருக்கமடைந்தது. ஏனையவற்றுக்கு மத்தியில் இறுக்கமான நாணய நிலைமைகள், குறைவடைந்த கூட்டுக்கேள்வி நிலைமைகள், சில கைத்தொழில்களுக்கான மூலப்பொருட்கள் கிடைக்கப்பெறும் தன்மை மட்டுப்படுத்தப்பட்டிருந்தமை, உயர்வடைகின்ற செயலாற்றமற்ற கடன்கள் மூலம் உயர்வடைந்த கொடுகடன் இடர்நேர்வுகளுக்கு மத்தியில் உரிமம்பெற்ற வங்கிகள் மூலம் பின்பற்றப்பட்ட எச்சரிக்கை மிக்க அணுகுமுறை அத்துடன் குறைவடைந்த வியாபார எண்ணப்பாங்குகள் என்பவற்றுக்கு மத்தியில் உரிமம்பெற்ற வங்கிகள் மூலம் சிறிய மற்றும் நடுத்தர தொழில்முயற்சித் துறைக்கு வழங்கப்பட்ட கடன்கள் மீது ஏற்புடைய வட்டி வீதங்களில் குறிப்பிடத்தக்க அதிகரிப்பானது சிறிய மற்றும் நடுத்தர தொழில்முயற்சிகளுக்கு வழங்கப்பட்ட கொடுகடனில் சீர்குலைவிற்குப் பங்களித்தன. சிறிய மற்றும்

நடுத்தர தொழில்முயற்சித் துறைக்கான துறைசார் கொடுகடன் நியதிகளில் வேளாண்மை, கைத்தொழில் மற்றும் பணிகள் துறைகளுக்கு வழங்கப்பட்ட கொடுகடனின் செலுத்தவேண்டிய தொகை 2022 இறுதியளவில் ஆண்டிற்கு ஆண்டு அடிப்படையில் முறையே 6.1 சதவீதத்தினாலும் 6.5 சதவீதத்தினாலும் 11.1 சதவீதத்தினாலும் சுருக்கமடைந்தன. 2022இல் சிறிய மற்றும் நடுத்தர தொழில்முயற்சித் துறைக்கு வழங்கப்பட்ட புதிய கடன்கள் தொடர்பில் 2021 உடன் ஒப்பிடுகையில் கடன்களின் பாரிய பங்கு குறுகிய காலங்களுக்காக வழங்கப்பட்டிருந்த அதேவேளை நடுத்தர காலத்திலிருந்து நீண்டகாலக் கடன்களின் பங்கில் குறிப்பிடத்தக்க வீழ்ச்சி அவதானிக்கப்பட்டது. ஆண்டு காலப்பகுதியில் புதிய கடன் பகிர்நதளிப்புக்கள் தொழிற்படு மூலதன நோக்கங்களை நோக்கியிருந்தமையினையும் முதலீட்டு நோக்கங்களை நோக்கி குறைவாக இருந்தமையினையும் எடுத்துக்காட்டி முன்னைய ஆண்டுடன் ஒப்பிடுகையில் குறைவடைந்த பொருளாதார நடவடிக்கையினைப் பிரதிபலித்தது.

விரிந்த பணம் (M_4)

நிதியியல் அளவிடு¹⁸ மூலம் அளவிடப்பட்டவாறான விரிந்த பண நிரம்பல் (M_4) வளர்ச்சியானது விரிந்த பண நிரம்பலில் (M_{2b}) ஒத்த போக்கினைப் பின்பற்றி 2022 காலப்பகுதியில் விரைவடைந்தது. விரிந்த பண நிரம்பலின் (M_4) ஆண்டிற்கு ஆண்டு வளர்ச்சி, 2021 இறுதியில் பதிவாகிய 13.3 சதவீதத்திலிருந்து 2022 இறுதியளவில் 14.3 சதவீதத்திற்கு

17 உரிமம்பெற்ற வங்கிகள் மற்றும் உரிமம்பெற்ற சிறப்பியல்புவாய்ந்த வங்கிகள் மூலம் சிறிய மற்றும் நடுத்தர தொழில்முயற்சித் துறைக்கு வழங்கப்படும் கடன்களின் சராசரிச் செலவையும் அளவையும் இனங்காணும் நோக்குடன் 2020 யூலை தொடக்கம் இலங்கை மத்திய வங்கி மூலம் நடாத்தப்படுகின்ற மாதாந்த அளவிடு

18 நிதியியல் அளவிடானது உரிமம்பெற்ற வங்கிகளுக்கும் மத்திய வங்கிக்கும் மேலதிகமாக உரிமம்பெற்ற சிறப்பியல்புவாய்ந்த வங்கிகள் மற்றும் உரிமம்பெற்ற நிதிக் கம்பனிகள் உள்ளடங்கலாக அனைத்து வைப்பு ஏற்கின்ற நிறுவனங்களையும் உள்ளடக்கி பரந்தளவிலான திரவத்தன்மை வழிமுறையொன்றை வழங்குகின்றது.

அட்டவணை 7.8
விரிந்த பணத்தின் (M_4) சொத்துப்பக்கம்
(நிதியியல் அளவீட்டின்படி கணிப்பிடப்பட்டது)

விடயம்	2021 முடிவில்	2022 முடிவில் (அ)	மாற்றம்			
			2021		2022	
			தொகை	%	தொகை	%
நிதியியல் அளவீடு (M_4)	12,985.4	14,839.8	1,523.5	13.3	1,854.4	14.3
உள்ளார்ந்த காரணிகள்						
தேறிய வெளிநாட்டுச் சொத்துக்கள்	-998.6	-1,766.8	-781.5	-360.0	-768.2	-76.9
நாணய அதிகாரசபைகள் (ஆ)	-387.3	-1,613.9	-914.0	-173.5	-1,226.6	-316.7
உரிமம்பெற்ற வர்த்தக வங்கிகள்	-594.7	-153.0	141.5	19.2	441.8	74.3
உரிமம்பெற்ற சிறப்பியல்பு வாய்ந்த வங்கிகள்	-16.6	0.0	-9.0	-117.9	16.6	-
தேறிய உள்நாட்டுச் சொத்துக்கள்	13,984.0	16,606.6	2,305.0	19.7	2,622.6	18.8
உள்நாட்டுக் கொடுகடன்	17,296.4	20,135.8	2,643.9	18.0	2,839.4	16.4
அரசிற்கான தேறிய கொடுகடன்	6,769.3	8,468.6	1,403.6	26.2	1,699.3	25.1
மத்திய வங்கி	2,094.1	3,432.5	1,225.2	141.0	1,338.4	63.9
உரிமம்பெற்ற வர்த்தக வங்கிகள்	3,738.3	4,038.6	59.2	1.6	300.3	8.0
உரிமம்பெற்ற சிறப்பியல்பு வாய்ந்த வங்கிகள்	844.5	881.5	102.3	13.8	37.0	4.4
உரிமம்பெற்ற நிதிக்கம்பனிகள்	92.4	116.0	16.9	22.4	23.7	25.6
அரசு கூட்டுத்தாபனங்களுக்கான/ அரசுக்கு சொந்தமான தொழில் முயற்சிகளுக்கான கொடுகடன் (உரிமம் பெற்ற வர்த்தக வங்கிகள்)	1,188.1	1,747.0	185.9	18.6	558.9	47.0
தனியார்துறைக்கான கொடுகடன்	9,338.9	9,920.2	1,054.4	12.7	581.2	6.2
உரிமம்பெற்ற வர்த்தக வங்கிகள்	6,981.4	7,414.1	810.5	13.1	432.7	6.2
உரிமம்பெற்ற சிறப்பியல்பு வாய்ந்த வங்கிகள்	1,093.7	1,159.1	157.3	16.8	65.4	6.0
உரிமம்பெற்ற நிதிக்கம்பனிகள்	1,263.8	1,346.9	86.7	7.4	83.1	6.6
ஏனைய விடயங்கள் (தேறிய) (இ)	-3,312.4	-3,529.2	-339.0	-11.4	-216.8	-6.5

(அ) தற்காலிகமானது

மூலம்: இலங்கை மத்திய வங்கி

(ஆ) மத்திய வங்கின் தேறிய வெளிநாட்டுச் சொத்துக்கள் அதேபோன்று அரசு கணக்குகள் திணைக்களத்தினால் அறிக்கையிடப்பட்ட

அரசிற்கான அரசு முகவர் நிலுவைகள் என்பவற்றை இது உள்ளடக்குகின்றது


(இ) ஏனைய சொத்துக்களுக்கும் ஏனைய பொறுப்புக்களுக்கும் இடையிலான வேறுபாடாகக் கணக்கிடப்படுகிறது

விரைவடைந்தது. சொத்துப்பக்கத்திலிருந்து நோக்குகையில், விரிந்த பண நிரம்பலின் (M_4) விரிவடைதலானது தேறிய உள்நாட்டுச் சொத்துக்களின் விரிவடைதலினால் ஒட்டுமொத்தமாகத் தூண்டப்பட்டிருந்தது. தேறிய உள்நாட்டுச் சொத்துக்களினால் உரிமம்பெற்ற சிறப்பியல்புவாய்ந்த வங்கிகள் மூலமான உள்நாட்டுக் கொடுகடன், ரூ.102.3 பில்லியனால் அதிகரித்த அதேவேளை, உரிமம்பெற்ற நிதிக் கம்பனிகள் மூலமான உள்நாட்டுக் கொடுகடன் 2022 காலப்பகுதியில் ரூ.106.8 பில்லியனால் அதிகரித்தது. விரிந்த பண நிரம்பல் (M_4) அடிப்படையில் அரசாங்கத்திற்கான தேறிய கொடுகடனின் விரிவடைதலானது ஆண்டு காலப்பகுதியில் ரூ.1,699.3 பில்லியன் தொகையாகவிருந்தது. இதில், ரூ.37.0 பில்லியன் உரிமம்பெற்ற சிறப்பியல்பு வாய்ந்த வங்கிகளுடாகவும் ரூ.23.7 பில்லியன் உரிமம்பெற்ற நிதிக் கம்பனிகளுடாகவும் வழங்கப்பட்டிருந்தன. மேலும், குறிப்பிடத்தக்க நாணயத் தேய்மானத்தின் தாக்கத்தினை பிரதானமாகப் பிரதிபலித்து, உரிமம்பெற்ற வங்கிகள் மற்றும் உரிமம்பெற்ற நிதிக் கம்பனிகள் மூலம் தனியார் துறைக்கு வழங்கப்பட்ட கொடுகடன், இறுக்கமான நாணய நிலைமைகளினால் துணையளிக்கப்பட்டு 2022 ஏப்பிரல் வரை குறிப்பிடத்தக்களவு அதிகரித்து அதன்பின்னர் மிதமடைந்தது. அதற்கமைய, உரிமம்பெற்ற வங்கிகளாலும் உரிமம்பெற்ற நிதிக் கம்பனிகளினாலும் தனியார் துறைக்கு வழங்கப்பட்ட

கொடுகடன் வளர்ச்சியானது 2021 இறுதியின் ஆண்டிற்கு ஆண்டு 12.7 சதவீதத்துடன் ஒப்பிடுகையில் 2022 இறுதியளவில் ஆண்டிற்கு ஆண்டு 6.2 சதவீதத்தினால் வளர்ச்சியடைந்தது. தனியார் துறைக்கு உரிமம்பெற்ற சிறப்பியல்புவாய்ந்த வங்கிகளால் வழங்கப்பட்ட கொடுகடன் 2022இல் ரூ.65.4 பில்லியனுக்கு அதிகரித்து ஆண்டிற்கு ஆண்டு 6.0 சதவீதம் கொண்ட வளர்ச்சியினைப் பதிவுசெய்தது. அதேவேளை, உரிமம்பெற்ற நிதிக் கம்பனிகளினால் தனியார் துறைக்கு வழங்கப்பட்ட கொடுகடன் 2022இல் ரூ.83.1 பில்லியனால் உயர்வடைந்து ஆண்டிற்கு ஆண்டு 6.6 சதவீதம் கொண்ட

வரைபடம் 7.16

நாணயக் கூட்டுக்களின் ஆண்டுக்காண்டு வளர்ச்சி (அ)



வளர்ச்சியினைப் பதிவுசெய்தது. எனினும், விரிந்த பண நிரம்பல் (M_4) இற்கமைவான ஒட்டுமொத்த தேறிய வெளிநாட்டுச் சொத்துக்கள் 2022 காலப்பகுதியில் ரூ.768.2 பில்லியனால் சுருக்கமடைந்து மத்திய வங்கியின் தேறிய வெளிநாட்டுச் சொத்துக்களின் வீழ்ச்சியினைப் பிரதிபலித்த அதேவேளை வெளிநாட்டுப் பொறுப்புக்களின் மீள்கொடுப்பனவு காரணமாக ஆண்டு காலப்பகுதியில் உரிமம்பெற்ற சிறப்பியல்புவாய்ந்த வங்கிகளின் தேறிய வெளிநாட்டுச் சொத்து ரூ.16.6 பில்லியனால் அதிகரித்தது.

M_4 இன் பொறுப்புக்கள் பக்கத்திலிருந்து நோக்குகையில் உரிமம்பெற்ற வங்கிகளிலும் உரிமம்பெற்ற நிதிக் கம்பனிகளிலும் பொதுமக்களால் வைத்திருக்கப்பட்ட கால மற்றும் சேமிப்பு வைப்புக்களின் வளர்ச்சி 2022 காலப்பகுதியில் அதிகரித்தது. M_4 இன்படி கால மற்றும் சேமிப்பு வைப்புக்களின் ஒட்டுமொத்த வளர்ச்சியானது குறிப்பாக ஆண்டின் பிந்திய பகுதிகளில் உரிமம்பெற்ற வங்கிகளினாலும் உரிமம்பெற்ற நிதிக் கம்பனிகளினாலும் வழங்கப்பட்ட உயர்வான வட்டி வீதங்கள் காரணமாக விரைவடைந்தது. அதற்கமைய, M_4 இன்படி

கால மற்றும் சேமிப்பு வைப்புக்களின் ஆண்டிற்கு ஆண்டு வளர்ச்சியானது 2021இன் 11.6 சதவீதத்துடன் ஒப்பிடுகையில் 2022 இறுதியளவில் 16.0 சதவீதத்திற்கு விரைவடைந்தது. உரிமம்பெற்ற நிதிக் கம்பனிகளால் வைத்திருக்கப்பட்ட கால மற்றும் சேமிப்பு வைப்புக்கள் 2021இன் 5.5 சதவீதம் கொண்ட வளர்ச்சியுடன் ஒப்பிடுகையில் 2022 இறுதியளவில் ஆண்டிற்கு ஆண்டு 11.5 சதவீதத்தினால் வளர்ச்சி கண்டன. எனினும், உரிமம்பெற்ற சிறப்பியல்புவாய்ந்த வங்கிகளுடன் வைத்திருக்கப்பட்ட கால மற்றும் சேமிப்பு வைப்புக்கள் 2021 இறுதியின் 13.5 சதவீதத்துடன் ஒப்பிடுகையில் 2022இன் இறுதியளவில் ஆண்டிற்கு ஆண்டு 6.8 சதவீதத்தினால் மாத்திரம் வளர்ச்சி கண்டது. உரிமம்பெற்ற சிறப்பியல்புவாய்ந்த வங்கிகளுடன் வைத்திருக்கப்பட்ட கால மற்றும் சேமிப்பு வைப்புக்களின் மிதமான வளர்ச்சிக்கு இறுக்கமான திரவத்தன்மைகளுக்கு மத்தியில் வைப்புகளுக்கான போட்டியிடுதலில் உரிமம்பெற்ற வர்த்தக வங்கிகளும் உரிமம்பெற்ற நிதியியல் கம்பனிகளும் வழங்கிய ஒப்பீட்டளவில் உயர்வான வட்டி வீதங்கள் காரணமாக இருந்திருக்கக்கூடும்.